
ବହିଟି ବିଷୟରେ ପଦେ - 


ବହୁ ପୁରା କାଳରେ ମୁନିରଷିମାନେ ସମାଜର ମଙ୍ଗଳ ସାଧନ ପାଇଁ 
ଏବଂ ସତ୍ଯର ସନ୍ଧାନ ପାଇଁ ବଣ ଜଙ୍ଗଲକୂ ଯାଇ ତପସ୍ଯା କରୁଥିଲେ ଏବଂ 
ଭଶ୍ଵରଙ୍କ ଦର୍ଶନ କରି ଆମ୍ଜ୍ଞାନ ଲାଭ କରୁଥିଲେ। ସେମାନଙ୍କ ହୃଦୟରେ 
ଦୟା କ୍ଷମା ଓ ପ୍ରେମ ଇତ୍ଯାଦି ବହୁ ସଦ୍‌ଗରଣ ମାନ ଭରି ରହିଥୁଲା। 


କିନୁ ଆଜିର ଏହି ଆଧୁନିକ ମନୁଷ୍ଯ ସମାଜକୁ ଦେଖୁଲେ ଆଶ୍ଚର୍ଯ୍ୟ 
ହେବାକୁ ପଡ଼େ। ବର୍ଉମାନ ଯୁଗରେ ମଣିଷ ସଭ୍ଯ ହୋଇଛି ସତ କିନ୍ତୁ ତା” 
ହୃଦୟରୁ ଧୂ ରେଧରେ ଦୟା, କ୍ଷମା, ସହାନୁଭୂତି ଓ ସାହାଯ୍ଯ ଭଳି 
ସଦ୍ଗୁଣଗୁଡ଼ିକ ଲୋପ ପାଇଯାଉଛି । 


ଆମେ ଜାଣୁ ବାଘ ଓ ସିଂହ ପ୍ରଭୃତି ହିଂସ୍ରଜନଧୁମାନେ ମଣିଷକୁ ମାରି 
ଖାଆନ୍ତି କିନ୍ତୁ ଦୁଃଖର ବିଷୟ ଆଜିର ସଭ୍ଯ ସମାଜରେ ପ୍ରତି ମୁହୂର୍ଭରେ 
ମଣିଷ ମଣିଷକୂ ହତ୍ଯାକରି ରକ୍ତନଦୀ ବୁହାଇ ଦେଉଛି । ଖୁବ୍‌ ସାମାନ୍ଯ 
କଥାରେ ଉତ୍ତେଜିତ ହୋଇ ହତ୍ଯାଭଳି ନୃଶଂସ କାଣ୍ଡ ଘଟାଇ ପାରୁଛି । 


ଏହି ସବୁ କଥା ଚିନ୍ତା କରି ମଣିଷ ସମାଜ ଭିତରେ ଏକ ଦୃଢ଼ 
ସଚେତନତା ସ୍ୃଷ୍କି କରିବା ପାଇଁ ପଶୁପକ୍ଷୀଙ୍କ ହୃଦୟକୂ ମାଧ୍ୟମ କରି ଲେଖୁକା 
ଏହି ପୁସ୍ତକଟି ରଚନା କରିଛନ୍ତି । ଯଦି ପଶୂପକ୍ଷୀଙ୍କ ହୃଦୟରେ ଦୟାଭାବ 
ଅଛି, ତେବେ ଭଶ୍ଵରଙ୍କ ସୃଷ୍ଟିର ଶ୍ରେଷ୍ଠ ପ୍ରାଣୀ ମନୁଷ୍ଯ କାହିଁକି 
ସହାନୁଭୂତି ଶୀଳ ଓ ସ୍ଟେହବସଳ ହୋଇ ନପାରିବ ? 


ମୋର ଆଶା, ଏ ପୁସ୍ତକଟି ପଢ଼ି ଶୈଶବ ଅବସ୍ଥାରୁ ହିଁ ପିଲାମାନେ 
ସହନଶୀଳତା, ଉଦାହରତା, କ୍ଷମା ଓ ଦୟା ଭଳି ସଦ୍‌ଗୁଣଗୁଡ଼ିକୂ ନିଶ୍ଚୟ 
ଶିଖୁପାରିବେ | 


ଶ୍ରୀଯୁକ୍ତ ରାମ ପ୍ରସାଦ ମହାନ୍ତି 
(ଜହୁରୀ ଭାଇ) 


(୩) 

ଏଥରୁ ପଢ଼ିବା ଓ ଶିଖୁବା 

୧. ବାଘୁଣୀର ମାଆ ମନ 

୨. କୁକୁର ଜୀବନ ବଞ୍ଚାଇଲା 

୩. ଉପକାରୀ ବନ୍ଧୁ ଗଧ 

୪. ବୁଦ୍ଧିମାନ ମାଙ୍କଡ଼ 

୫- ଗର୍ବୀ କାଉ ନିଜର ଭୁଲ୍‌ ବୁଝିଲା 
୬. ମାଛି ମଧ୍ଯ ମହାନ୍‌ ହେଲା 

୭. ଛେଳି ହେଲା ବନ୍ଧୁ 

୮. ଅତି ଆଦରର ଗାର ବଳଦ 


୯. ବିଲେଇ ହେଲା ଜଗୁଆଳି 


(୪) 

ବାଗ୍ରଣୀର ଅଆାଆ ଅଜ 


ନୀଳ ଜଙ୍ଗଲ ବୋଲି ଗୋଟିଏ ଜଙ୍ଗଲ ଥାଏ | ସେହି ଜଙ୍ଗଲ ଭିତରେ 
ଅନେକ ପଶୁପକ୍ଷୀ ଥାଆନ୍ତି ଏବଂ ଗୋଟିଏ ବାଘ ଓ ବାଘୁଣୀ ତାଙ୍କର ଛୋଟ 
ଛୁଆଟିକୁ ନେଇ ସେହି ଜଙ୍ଗଲରେ ବାସ କରନ୍ତି | 


ସେହି ଜଙ୍ଗଲଠାରୁ କିଛି ଦୂରରେ ସିଉଳି ଗାଁ ବୋଲି ଗୋଟିଏ ଗା 
ଥାଏ । ସେହି ଗାଁରେ ଗୋଟିଏ କାଠୁରିଆ ତା ସ୍ତୀ ଓ ଛୋଟ ପୁଅକୁ ନେଇ 
ଚାଳ ଘରଟିରେ ରହେ। ଜଙ୍ଗଲରୁ କାଠ ହାଣି ଯାହା ପାଏ ସେଥୁରେ 
କାଠୁରିଆର ପରିବାର ଚଳେ | 


ସିଉଳି ଗାଁ କରେ କରେ ନଦୀଟିଏ ବହିଯାଉଥାଏ ¦ ମାର୍ଗଶୀର ମାସରେ 
ପାଚିଲା ଧାନ ଗଛ ସବୁ ନଦୀ ପଠାରେ ଖୁବ୍‌ ସୁନ୍ଦର ଦେଖାଯାଏ। 
ନଲପଠାରେ ଭଲ ଧାନଚାଷ ହୁଏ | ତେଣୁ ସେ ଗାଁର ଲୋକମାନେ ଧାନ ଓ 
ଚାଉଳ ବିକି ଖୁସିରେ ଥାଆନ୍ତି । 


(୫) 

ଥରେ ସେ ନଲ୍ତରେ ବଢ଼ି ଆସିଲା। ଉପର ମୁଣ୍ଡରେ ବହୁତ ବର୍ଷା 
ହେବାରୁ ନଲରେ ଚାହୁଁ ଚାହୁଁ ପାଣି ଭର୍ଜି ହୋଇ କୂଳ ଉଛୁଳିଲା। ସୁ ସୁ 
ଗର୍ଜନ କରି ନଇବଢ଼ି ଦିନକୁ ଦିନ ଭୟଙ୍କର ରୂପ ଧାରଣ କଳା | 


ଦିନେ ନଲ୍ତ ପାଣି ସେ ଗାଁ ଭିତରକୁ ପଶି ଆସିଲା। କେତେ ଗାଲ, 
ଗୋରୁ ଭାସିଗଲେ। କେତେ ମଣିଷ ନତ୍ତ ବଢ଼ିରେ ବୁଡ଼ିମଲେ। ବିଚରା 
କାଠୁରିଆର ସ୍ତୀ ମଧ୍ଯ ନଇବଢ଼ିରେ କୁଆଡ଼େ ଭାସିଗଲା ଯେ ତାକୁ ଖୋଜି 
ଖୋଜି ଆଉ ମିଳିଲା ନାହିଁ। ଗାଁ ଗୋଟାଯାକ ବାଲିକୁଦ ହୋଇଗଲା କାଠୁରିଆ 
ମନଦୁଃଖରେ କାନ୍ଦିବାକୁ ଲାଗିଲା ! କିନ୍ତୁ କଣ କରିବ ନିଜ ମନକୁ ବୁଝାଇ 
ତା”'ର ଦୁଇମାସର ପୁଅଟିକୁ ଧରି ଗାଁ ଛାଡ଼ି ନୀଳ ଜଙ୍ଗଲ ପାଖରେ ଆସି 
ଗୋଟିଏ ଚାଳିଆ ଘର କରି ରହିଲା । 


ଗୋଟିଏ ଜଙ୍ଗଲୀ କୁକୁର ତା” ଚାଳିଆ ଘରପାଖକୁ ନିତି ଆସେ । 
ତାକୁ କାଠୁରିଆ ପ୍ରତିଦିନ ଦି” ମୁଠା ଭାତ ଦିଏ । ତେଣୁ କୁକୁରଟି ଚାଳିଆ 
ଛାଡ଼ି ଆଉ କୁଆଡ଼େ ଯାଏ ନାହିଁ । କାଠୁରିଆ କାଠ ହାଣିବାକୁ ଗଲେ କୁକୁରଟି 
ପିଲାଟିକୁ ଜଗି ଦାଣ୍ଡ କବାଟ ପାଖେ ବସିଥାଏ ! 


କୁକୁର ଭୟରେ କେହି ଚାଳିଆ ପାଖ ମାଡ଼ନ୍ତି ନାହିଁ। ଜୀବଜନ୍ତୁ ତ 
ଦୂର କଥା ଏପରିକି ଚାଳିଆ ଭିତରକୁ ବେଙ୍ଗଟାଏ ବି ପଶାପରେ ନାହିଁ । 


ଏମିତି ଦିନ ପରେ ଦିନ ବିତିଯାଉଥାଏ। କାଠୁରିଆ ପିଲାଟି ଏବେ 
ଦୁଇବର୍ଷର ହୋଇଗଲାଣି | ପିଲାଟି କୁକୁର ସଙ୍ଗରେ ଖୁସିରେ ଖେଳେ । 


କେତେ ଦିନ ପରେ ଥରେ କୁକୁରଟି ରୋଗରେ ପଡ଼ିଲା । କିଛି ଖାଇଲା 
ନାହିଁ। କାଠୁରିଆ ଯେତେ ଯତ୍ନ କଲେ ମଧ୍ଯ କୁକୁର ଆଉ ଭଲ ହେଉ 
ନଥାଏ । 


ଦିନେ କାଠୁରିଆ କାଠ ହାଣି ଘରକୁ ଫେରିବା ବେଳକୁ ଦେଖୁଲା 
କୁକୁରଟି ମରି ପଡ଼ିଛି ଓ ତା' ପାଖରେ ତା” ପୁଅଟି ବସି କାନ୍ଦୁଛି | କାଠୁରିଆକୁ 
ଭାରି ଦୁଃଖ ଲାଗିଲା। କିନ୍ତୁ ସେ କ”ଣ ବା କରିପାରିବ ? 
(୬) 

କାଠୁରିଆ ଭାରି ସାହାସୀ । ଏଣିକି ଦୁଇବର୍ଷର ପୁଅକୁ ଗାମୁଛାରେ 
ବାନ୍ଧି ପିଠିରେ ପକାଇ ସେ ଗଛ ଉପରକୁ ଚଢ଼ି କାଠ ହାଣେ। କାଠସବୁ 
ତଳେ ଗଦା କରେ । ଓହ୍ଲାଇ ବିଡ଼ା ବାନ୍ଧି ମୁଣ୍ଡରେ ଥୋଇ ପୁଣି ପୁଅକୁ 
ପିଠିରେ ପକାଇ ଆସେ ¦ 


ଦିନେ ସନ୍ଧ୍ଯା ହୋଇଯାଇଥାଏ । ବାଘ ବାଘୁଣୀ ତାଙ୍କର ଛୋଟ 
ପିଲାଟିକୁ ଧରି ଗୁ ଆଡ଼କୁ ଫେରୁଥାନ୍ତି। 


ବାଘ ଦେଖୁଲା କାଠୁରିଆ ପୁଅକୁ ଧରି ଗଛ ଉପରେ କାଠ ହାଣୁଛି | 


ଏହା ଦେଖୁ ବାଘ ବାଗଘୂଣୀକୁ କହିଲା ଆଜି ମୋର ମଣିଷ ମାଂସ 
ଖାଇବାକୁ ଭାରି ଇଚ୍ଛା ହେଉଥଲା | ସତକୁ ସତ ଶିକାର ମିଳିଗଲା । ଏତିକି 
କହି ବାଘୁଣୀକୁ ଗଛ ଉପରକୁ ଚାହିଁବାକୁ କହିଲା । 


ବାଘୁଣୀ ଗଛ ଉପରକୁ ଚାହିଁ ଦେଖୁଲା କାଠୁରିଆ ପିଠିରେ ଗୋଟିଏ 
ଛୋଟ ଛୁଆ ! ବାଘୁଣୀ ଭାବିଲା ଆହା ! କେତେ ନିରୀହ ଏଇ ଛୁଆଟି । 
ବିଚରା ତଳକୁ ଆସିଲେ ବାଘା ମୁହଁରେ ଯିବ ବୋଲି ଜାଣି ନାହିଁ। 


ବାଘୁଣୀ ଆଖ୍ୁରୁ ଲୁହ ଝରିପଡ଼ିଲା। ସେ ବାଘକୁ କହିଲା - ଦେଖ, 
ଆମେ ହିଂସ୍ରଜନ୍ଧୁ - ଏକଥା ସତ । କିନ୍ତୁ ଏମିତି ଛୋଟ ପିଲାଟି ପ୍ରତି ଆମର 
ଦୟା କରିବା ଉଚିତ୍‌ | ତା” ନ ହେଲେ ଆମର ପାପ ହେବ | ବାର କହିଳା 
¬ ପାପ କ”ଣ ? ମଣିଷମାନେ ତ ଆମର ଖାଦ୍ୟ | 


ବାଘୁଣୀ କହିଲା - ତୁମର ମଧ୍ଯ ଛୋଟ ପିଲାଟିଏ ଅଛି । ତାକୁ ଯଦି 
କିଏ ମାରିଦେବ ତୁମକୁ କଷ୍ଟ ଲାଗିବ ନା ନାହିଁ ୨ ତୁମେ ବଣର ଏତେ 
ପଶୁପକ୍ଷୀ ମାରି ଖାଉଛ - ଏଇ ଦୁଇଜଣଙ୍କୁ ଛାଡ଼ି ଦେଲେ ତୁମ ପେଟ 
କ”ଣ ଅପୋଷା ରହିବ ? ବାଘୁଣୀ କଥା ଶୁଣି ବାଘ ତା ନିଜ ପିଲାଟି 
ଆଡ଼କୁ ଟିକିଏ ଚାହିଁଲା। 

ହଠାତ୍‌ ବାଘର ମନଟା ପରିବର୍ଭନ ହୋଇଗଲା। ଏତେ ବଡ଼ 
ହିଂସ୍ରକନ୍ତୁ ! ତଥାପି ସେ ଭାବିଲା - ମୁଁ ଯଦି ଅନ୍ୟର କ୍ଷତି କରିବି ତେବେ 

ମୋ ପିଲାର ମଧ୍ଯ ନିଶ୍ଚୟ କିଏ ହେଲେ କ୍ଷତି କରିବ । ବାଘୁଣୀ ଯାହା 
କହୁଛି ତାହା ସତ କଥା | 


ବାଘ ବାଗୁଣୀଙ୍କୁ ଦେଖ କାଠୁରିଆ ଭୟରେ ଗୋଟା ପଣେ ଥରୁଥାଏ | 
ଗଛରୁ ଓହ୍ଲାଉନଥାଏ | 


ଏହି ସମୟରେ ବାଘ ତନୁ ଡାକିଲା - ହେ କାଠୁରିଆ ଭାଇ ! ସଂଜ 
ହେଲା ¬ ଏଥର ତଳକୁ ଓହ୍ଲାଇ ପଡ଼ ¬ ଗଛରେ ସାପ ଥାଇପାରେ | 


କାଠୁରିଆ ଥରି ଥରି କହିଲା, ବାଘ ଭାଇ ! ସାପମାନେ କାମୁଡ଼ିଲେ 
ବରଂ ଭଲ। ମୁଁ ମରି ଗଛରୁ ଖସି ପଡ଼ିବି। କିଛି ଜାଣିପାରିବି ନାହିଁ। ତୁମେ 
କିନ୍ତୁ ମତେ କଂଚା କଡ଼ମଡ଼ କରି ଚୋଇବା ଦେବ - ସେ କଷ୍ଟ ମୁଁ 
ସହିପାରିବିନି ! 

ଏଥର ବାଘୁଣୀ କହିଲା - ନା, ନା ଭାଇ ! ତୁମକୁ ବାଘ ଭାଇ 
ଖାଇବେ ନାହିଁ। ତୁମର ଯେମିତି ତୁମ ପଲାଟି ପ୍ରତି ଲୋଭ ଅଛି ଆମ 
ପିଲା ପ୍ରତି ମଧ୍ଯ ଆମର ସେମିତି ଲୋଭ ଅଛି। ଆମେ ତୁମକୁ ମାରିଲେ 
ଆମକୁ ମଧ୍ଯ କିଏ ମାରିଦେବ। କାରଣ ସମସ୍ତେ ନିଜ ନିଜର କର୍ମଫଳ 
ଭୋଗ କରନ୍ତି 


ଏଥର କାଠୁରିଆ ଧରେ ଧରେ ଗଛରୁ ଓହ୍ଲାଇଲା। ଛୋଟ ବାଘ 
ଛୁଆଟି ସଙ୍ଗେ ମଣିଷ ପିଲାଟି ଖେଳି ଖେଳି ଚାଲିଥାଏ। ସତେ ଯେମିତି 
ସେମାନେ ବହୁଦିନରୁ ସାଙ୍ଗ ଥଲେ । 


ବାଘ କହିଲା - କାଠୁରିଆ ଭାଇ ଦେଖୁଲତ ? ତମ ପିଲା ମୋ ପିଲା 
କେମିତି ସାଙ୍ଗ ହୋଇଗଲେ ! 


କାଠୁରିଆ କହିଲା ¬ ହଁ ବାଘ ଭାଇ, ଆଜି ମୁଁ ଜାଣିଲି - ତୁମେ ପଶୁ 
ହେଲେ ମଧ୍ଧ ତୁମର ହୃଦୟ ଅଛି । କିନ୍ତୁ ମଣିଷ ବଡ଼ ହୃଦୟହୀନ । ବର୍ଉମାନ 
ମଣିଷ ମଣିଷକୁ ଅତି ନୃଶଂସ ଭାବରେ ହତ୍ଯା କରୁଛି । 

ବହୁବର୍ଷ ତଳେ କେବଳ ବାଘ, ଭାଲୁ ହିଂସ୍ର ଓ ଉଭୟଙ୍କର ଥଲେ। 
କିନ୍ତୁ ବର୍ଭମାନ ମଶିଷ ସବୁ ପ୍ରାଣୀଙ୍କ ଠାରୁ ଭୟଙ୍କର । 


Lg 


ବାଘ କହିଲା ¬ ହଁ ଭାଇ ତୁମେ ଯାହା କହୁଛ ଖାଣ୍ଟି ସତ | 


ସେହିଦିନଠାରୁ ହିଂସ୍ରଜନ୍ତୁ ବାଘ ଓ ନିରୀହ ମଣିଷ କାଠୁରିଆର ପରିବାର 
ଭିତରେ ପବିତ୍ର ବନ୍ଧୁତା ଗଢ଼ି ଉଠିଲା | 


ନ୍ଵିଂସ୍ର ଜନ୍ତୁର୍‌ ମଧ୍ଯ ମାଆ ମନ ଅଛି ତେଶୁ ପ୍ରାଶୀ ଶେଷ 
ମନୁଷ୍ଯ ଦୃଦୟରେ ଦୟାଭାବ ର୍‌ଦ୍ିବା ଉଚିତ୍‌ । 

କୁକୁର ଜୀବନ ବଂ୍ଚାଇଲା 

ସୁରେନ୍ଦ୍ର ବାବୁ ଭାରି ସଉକିଆ ଲୋକ । ତାଙ୍କ ବେଶ ପୋଷାକରୁ 
ଯେ କେହି ଲୋକ ଜାଣିପାରିବ ଯେ ତାଙ୍କର ଅଭାବ ବୋଲି କିଛି ନାହିଁ। 
ସେ ସବୁବେଳେ ହସୁଥାନ୍ତି । ସବୁ କଥାରେ ମଧ୍ଯ ସିଏ ଖୁସ୍‌ ¦ ତାଙ୍କୁ ମନଦୁଃଖ 
କରିବାର କେହି ଦେଖନାହିଁ। 


ଆଉ ଗୋଟିଏ କଥା ହେଉଛି ସେ ଭାରି କୁକୁରପ୍ରେମୀ | ଏଲ୍‌ସିସିଆନ୍‌ର 
କହ ଡୋବରମ୍ୟାନ କହ, ସବୁ କୁକୁରଙ୍କ ବିଷୟ ତାଙ୍କୁ ଜଣା | ତାଙ୍କ ଘରେ 
ଗୋଟିଏ କୁକୁର ସିଏ ରଖୁଥାଆନ୍ତି। କୁକୁରଟା ଏଲ୍‌ସିସିଆନ୍‌। ତା” ନା 
ଡୋନା । ଡୋନା ପ୍ରତିଦିନ ଅଧ କେଜି ମାଂସ ଖାଏ। ନିଜ ପୁଅ ଝିଅଙ୍କୁ 
ପଛେ ଟିକିଏ ହେଳା ହୋଇଯିବ, କିନ୍ଧୁ ଡୋନାର ଖାଇବା, ପିଇବା, ତା 
ଦେହ ଖରାପ ହେଲେ ଡାକ୍ତର ଡାକି ଇଞ୍ଜେକସନ୍‌, ଖଷଧ ଆଣିବା - ଏ 
ସବୁରେ ସୁରେନ୍ଦ୍ର ବାବୁ ଖୁବ୍‌ ଆଗୁଆ । 


ସୁରେନ୍ଦ୍ର ବାବୁଙ୍କ ସ୍ତୀ ରଞ୍ଜିତା ମଧ୍ଯ ଖୁବ୍‌ ଯତ୍ନ ନିଅନ୍ତ ଡୋନାର | ସେ 
ଭାରି ସ୍ବେହୀ | ଘରକୁ ଯିଏ ଆସନ୍ତି ନ ଖାଇ ଫେରନ୍ତି ନାହିଁ | ରଞ୍ଜିତା ଏତେ 

ଶ୍ରଦ୍ଧାରେ ଡାକନ୍ତି ଯେ କେହି ତାଙ୍କ କଥାକୁ ଏଡ଼ି ପାରନ୍ତି ନାହିଁ। ସ୍ଵାମୀ ସ୍ତୀ 
ଉଭୟେ ଚନ୍ଧୁ ପ୍ରେମୀ | 


ଡୋନା ଘର ଜରଗିଥାଏ | କାହାରିକୁ ଘର ଭିତରକୁ ପୂରାଇ ଦିଏନାହିଁ। 
ଭୟଙ୍କର ଭାବରେ ସେ ଭୁକେ | ତେଣୁ ତାକୁ ସମସ୍ତେ ଡରନ୍ତି। ଡୋନା 
ବେଶ୍‌ ମୋଟା ଓ ଆକୃତିରେ ସାଧାରଣ କୁକୁର ଅପେକ୍ଷା ଖୁବ୍‌ ବଡ଼ ¦ ଡୋନାକୁ 
ଦେଖୁଲେ ଯେ କେହି ଲୋକ ଡରିଯିବ। 


ଲୋକେ ଡୋନାକୁ ମହାବଳ ବାଘଛୁଆ ବୋଲି କହନ୍ତି । ଚୋରମାନେ 
ସୁରେନ୍ଦ୍ର ବାବୁଙ୍କ ଘରୁ ଚୋରି କରିବା ପାଇଁ ସ୍ଵପ୍ନ ମଧ୍ଯ କେବେ ଦେଖନ୍ତି 
ନାହିଁ। କାରଣ ଡୋନା ଦେଖୁବାକୁ ଏତେ ଭୟଙ୍କର ଯେ ତାକୁ ଦୂରରୁ 
ଦେଖୁଲେ ଛାତି ଥରି ଉଠେ। ଦେହଯାକ ଭାଲୁ ପରି ମେଞ୍ଚା ମେଞ୍ଚା 
କଳାବାଳ | ଦାନ୍ତଗୁଡ଼ିକ ବଡ଼ ବଡ଼ ଲୁହା କଣ୍ଟା ପରି ମୁନିଆଁ। ଆଖୁ ଦି'ଟା 
ନିଆଁ ପରି ସବୁବେଳେ ଜଳୁଥାଏ। 


ଧରେ ଧରେ ଡୋନା ବୁଢ଼ା ହୋଇଗଲା। ତଥାପି ସେ ଭୁକିଲେ 
ବାଟରେ ଯାଉଥୁବା ଲୋକ ଡରି ଯାଆନ୍ତି। 


ଥରେ ସୁରେନ୍ଦ୍ର ବାବୁଙ୍କର ଜଣେ ସାଙ୍ଗ ଆସି ପହଞ୍ଚଲେ | ତାଙ୍କ ଘରେ 
ତାଙ୍କର ଡୋବରମ୍ୟାନ୍‌ କୁକୁରଟି ଛୁଆ ଦେଇଥାଏ । ସେ ସ୍ୁଚେନ୍ଦ୍ରବାବୁଙ୍କୁ 
କହିଲେ - ଡୋନା ତ ବୂଢ଼ା ହୋଇଗଲାଣି, ଆପଣ ଏବେ ଆଉ ଗୋଟାଏ 
କୁକୁର ଆଣନ୍ତୁ । ମୁଁ ଆପଣଙ୍କୁ ଗୋଟିଏ ଡୋବରମ୍ୟାନ୍‌ ଛୁଆ ଦେବି। 


ସୁରେନ୍ଦ୍ର ବାବୁ କହିଲେ - ଆଉ ଗୋଟିଏ କୁକୁର ଆଣିଲେ ମୋତେ 
ପୁଣି ଆଉ ଗୋଟିଏ କୁକୁର ଘର କରିବାକୁ ପଡ଼ିବ ¦ ସାଙ୍ଗ ଜଣକ କହିଲେ 
- ଆଜିକାଲି ଘରେ ବୁଢ଼ା କୁକୁରମାନଙ୍କୁ କିଏ ରଖୁଛି ୨ ଆପଣ ଯଦି 
କହିବେ ମୁଁ ଡୋନାକୁ ମୋର ଜଣେ ଚିହ୍ନା ବନ୍ଧୁଙ୍କୁ ଦେଇଦେବି। ତାଙ୍କୁ 
ଆପଣ ଜାଣିଥ୍‌ବେ | ତାଙ୍କ ନାଁ ଅମୀର ବାବୁ - ଭାରି କୁକୁର ପ୍ରେମୀ | ତାଙ୍କ 
ଘରେ ତିନି ଚାରୋଟି କୁକୁର ଅଛନ୍ତି। 

ବୁଢ଼ା ଓ ରୋଗିଣା କୁକୁରମାନଙ୍କୁ ରଖୁ ସେ ସେମାନଙ୍କର ସେବା 
କରନ୍ତି। ଖାଲି ଏତିକି ନୁହେଁ, ଶୁଆ, ବଣି ପ୍ରଭୃତି ଅନେକ ପକ୍ଷୀ ମଧ୍ଯ ସେ 
ରଖୁଛନ୍ତି। ପଶୁପକ୍ଷୀ ପାଳିବା ତାଙ୍କର ଗୋଟାଏ ସଉକ । 


ଡୋନାକୁ ଦେଇଦେବା କଥା ବନ୍ଧୁଙ୍କଠାରୁ ଶୁଣି ପ୍ରଥମେ ସୁଚେନ୍ଦ୍ର 
ବାବୁଙ୍କୁ ଭଲ ଲାଗିଲା ନାହିଁ। କିନ୍ତୁ ଡୋବରମ୍ଯାନ୍‌ କୁକୁର ପାଇଁ ମନରେ 
ଟିକିଏ ଲୋଭ ହେଲା। ମନେ ମନେ ସେ ଭାବିଲେ, ଡୋନା ତ ବୁଢ଼ା 
ହୋଇଗଲାଣି ¦ ତୀକୁ ଦେଇ ଦେଲେ ଭଲ ହୁଅନ୍ତା | 


ମାଗଣାରେ ବନ୍ଧୁଙ୍କଠାରୁ ଡୋବରମ୍ୟାନ୍‌ କୁକୁରଟି ମଦ୍ଯ ମିଳିଯିବ । 
ଏମିତି ଭାବୁ ଭାବୁ ବନ୍ଧୁ କହିଲେ - ଆଉ ଭାବୁଛନ୍ତି କ”ଂଣ ? ଡୋନା କୁ 
ନେଲେ ଅମର ବାବୁ ଆପଣଙ୍କୁ କିଛି - ପଇସା ମଧ୍ଯ ଦେବେ । ଏମିତି 
ସୁବିଧା କାହିଁକି ଛାଡୁଛନ୍ତି ? 


ଏକଥା ଶୁଣି ସୁରେନ୍ଦ୍ର ବାବୁ ଭାବିଲେ -¬ ପ୍ରକୃତରେ ଏମିତି ସୁଯୋଗ 
ଆଉ ମିଳିବ ନାହିଁ । 
ଏହା ପରଦିନ କୁକୁର କିଣିବା ଭଦ୍ରଲୋକଙ୍କ ସହିତ ମଧ୍ଯ କଥାବାର୍ଭା 


ହୋଇଗଲା ! ଆସନ୍ତା ମଙ୍ଗଳ ବାରଦିନ ଡୋନାକୁ ଆସି ନେଇଯିବା କଥା 
ସ୍ଥିର କରି ସୁରେନ୍ଦ୍ରବାବୁ ଫେରିଗଲେ। 


କିନ୍ତୁ ଡୋନାକୁ ଅମରବାବୁଙ୍କୁ ଦେଇ ଦେବା କଥା ସୁଚେନ୍ଦ୍ରବାବୁ 
ରଞ୍ଜିତାଙ୍କୁ କହି ନଥାନ୍ତି। କାରଣ ସେ ଜାଣନ୍ତି, ରଞ୍ଜିତା ଡୋନାକୁ ଖୁବ୍‌ 
ଭଲ ପାଆନ୍ତି । ଏକଥା ଶୁଣିଲେ ତାଙ୍କ ମନ ନିଶ୍ଚୟ କଷ୍ଟ ହେବ | ରଞ୍ଜିତା 
ମଧ୍ଯ ଏ ପ୍ରସ୍ଥାବରେ ରାଜି ହେବେ ନାହିଁ। ଆସନ୍ତା ମଙ୍ଗଳବାର ସୁରେନ୍ଦ୍ର 
ବାବୁ କ”ଣ କରିବେ ଭାବି ପାରୁ ନଥାନ୍ତି । ଅବଶ୍ଯ ଅମର ବାବୁଙ୍କୁ ସେ 
ଜବାବ୍‌ ଦେଇ ସାରିଛନ୍ତି । 


ସେଦିନ ରାତି ପ୍ରାୟ ବାରଟା । ଖାଇ ପିଇ ସମସ୍ତେ ନିଘୋଡ଼ ନିଦରେ 
ଶୋଇଛନ୍ତି ହଠାତ୍‌ ଡୋନା ଖୁବ୍‌ ଜୋର୍‌ରେ ଭୁକିବାକୁ ଆରମ୍ଭ କଲା ସୁରେନ୍ଦ୍ର 

ବାବୁଙ୍କ ନିଦ ଭାଙ୍ଗଗଲା। ସେ ବେଡ୍‌ରୁମ୍‌ କବାଟ ଖୋଲି, ବାହାରକୁ ଆସି 
ଯାହା ଦେଖୁଲେ ତାଙ୍କ ଦେହ ବରଡ଼ା ପତ୍ର ପରି ଥରିବାକୁ ଲାଗିଲା | 


ଗ୍ରୀଲ୍‌ ସାମ୍ମପାରେ ଗୋଟାଏ ମସ୍ତବଡ଼ ନାଗସାପ ଫଣା ଟେକି ପିଁ ଫଁ 
ହେଉଛି ଏବଂ ଘର ଭିତରକୁ ପଶିବାକୁ ଚେଷ୍ଟା କରୁଛି । 


କିନ୍ତୁ ଡୋନା ତାକୁ ଭିତରକୁ ପଶିବାକୁ ଦେଉନି। ସେ ଭୟଙ୍କର 
ଭାବରେ ଭୁକି ସାପଟାକୁ ଅଟକାଇ ରଖୁଛି । ଡୋନାର ଭୟଙ୍କର ରୁପ ଦେଖୁ 
ସାପଟା ବେଳେବେଳେ ଡରିଯିବା ପରି ପଛେଇ ଯାଉଛି | ପୁଣି କେବେ 
କେବେ ଟିକିଏ ଆଗକୁ ଆସି ଡୋନାକୁ ଡରାଇବାକୁ ଚେଷ୍ଟା କରୁଛି। 


ଦୁଇଜଣଙ୍କ ଭିତରେ ସତେ ଯେମିତି ଗୋଟାଏ ଭୟଙ୍କର ଯୁଦ୍ଧ ଆରମ୍ଭ 
ହୋଇଛି । ଡୋନାର ଭୀଷଣ ଗର୍କନରେ ବୋଧହୁଏ ସାପଟା ଡରିଗଲା। 


ସୁରେନ୍ଦ୍ର ବାବୁ ନିଜ ଆଖ୍ରକୁ ବିଶ୍ଵାସ କରି ପାରିଲେନି । ସେ ଦେଖୁଲେ, 
ଧରେ ଧରେ ବାରିପଟ ରାସ୍ତା ଦେଇ ସାପଟା ଚବୁଦ୍‌ବୁଦିଆ ବଣ ଆଡ଼କୁ 
ପଳାଇଗଲା 


ସୁରେନ୍ଦ୍ର ବାବୁଙ୍କ ଦେହରୁ ଭୟରେ ଗୋଟାଏ ଝାଳ ବୋହିଗଲା । 
ସେତେବେଳକୁ କୁକୁର ଭୁକିବା ଶବ୍ଦରେ ସୁଚେନ୍ଦ୍ର ବାବୁଙ୍କ ସ୍ତୀ ରଞ୍ଜିତା, 
ପୁଅ ଲିପୁ ଓ ଝିଅ ମିନୁ - ସମସ୍ତେ ନିଦରୁ ଉଠି ପଡ଼ି ସୁରେନ୍ଦ ବାବୁଙ୍କ 
ପଛପଟେ ଠିଆ ହୋଇ ଡରରେ ଥରୁଥାନ୍ତି। କେହି କଥା କହୁ ନଥାନ୍ତି ¦ 
ଯାହା ହେଉ, ସାପଟା ଚାଲି ଯିବା ପରେ ସମସ୍ତେ ଆନନ୍ଦରେ ପରସ୍ପର 
ମଧ୍ଯରେ କଥାବାର୍ଭା ହେଲେ | 


ଖୁସିରେ ସୁରେନ୍ଦ୍ର ବାବୁ ଡୋନାକୁ ଆଉଁସି ପକାଇଲେ। ଡୋନା ତାଙ୍କ 
ପାଦକୁ ଖୁସିରେ ଚାଟୁଥାଏ ଏବଂ ଲାଙ୍ଗୁଡ଼ ହଲାଉଥାଏ। ସୁରେନ୍ଦ୍ର ବାବୁ 
ମନେ ମନେ ଭାବୁଥାନ୍ତି ସେ ଆଉ କେବେ ମଧ୍ଯ ଡୋନାକୁ କାହାରିକୁ 
ଦେବେ ନାହିଁ। 

ସେ ଯଦି ଡୋନାକୁ ଅମର ବାବୁଙ୍କୁ ଗତ କାଲି ଦେଇ ଦେଇଥାନ୍ତେ, 
ତେବେ ଆଜି କଂଣ ଘଟିନଥାନ୍ତା ୨? ସାପଟା ନିଶ୍ଚୟ ଘର ଭିତରେ ପଶି 
ତାଙ୍କୁ ଦଂଶନ କରି ଥାନ୍ତା | ଆଜି କେବଳ ଡୋନା ପାଇଁ ସେ ବଞ୍ଚଗଲେ | 


ଏହ୍ରାପରେ ସୁରେନ୍ଦ୍ର ବାବୁ ଡୋନାକୁ ଅମର ବାବୁଙ୍କ ଦେବା କଥା 
ରଞ୍ଜିତାଙ୍କୁ କହିଲେ | ରଞ୍ଜିତା କହିଲେ ¬ ଏମିତି ଭୁଲ କାମ ତୁମେ କେମିତି 
କରିବାକୁ ଯାଉଥଲ ? ଏତିକି କହି ରଞ୍ଜିତା କାନ୍ଦି ପକାଇଲେ । ସୁରେନ୍ଦ୍ର 
ବାଚୁ କହିଲେ - ସତ କଥା, ମୁଁ ଏବେ ବୁଝିପାରୁଛି - ମଣିଷ ହେଉ ବା 
ପଶୁପକ୍ଷୀ ହେଉ ¬ ସେମାନଙ୍କ ପ୍ରତି ଅବହେଳା ନ କରି ସେମାନଙ୍କୁ ଯତ୍ନର 
ସହିତ ପାଳିବା ଉଚିତ | 


ଯିଏ ଯୌବନ ଅବସ୍ଥାରେ ଆମକୁ ସାଦ୍ରାୟ୍ଯ କରିଚି; 
ବୃଦ୍ଧ ଦ୍ଵରେବା ପରେ ତାକୁ ହୃତାଦର୍‌ କରିବା ଅନୁଚିତ 
ବରଂ ଡା'ର୍‌ ଅଧୁକ ଯତ୍ନ ନେବା ଆମର୍‌ କର୍ର୍ବ୍ଯ 


* 
* 
* 

ଉପକାରୀ ବନ୍ଧ ଗଧ 


ପଲେଇ ପଡ଼ା ନାମରେ ଗୋଟିଏ ନିପଟ ମଫସଲ ଗାଁ ଥଲା। 
ସେଠିକାର ଲୋକମାନେ ଭାରି ଗରିବ । ସେହି ଗାଁରେ ଗୋଟିଏ ଗରିବ 
ଧୋବା ପରିବାର ବାସ କରୁଥିଲେ। ଧୋବାର ନାଁ ନାରାୟଣ ଓ ତା” ସ୍ତୀ ନାଁ 
ଲକ୍ଷ୍ମୀ] ସେମାନଙ୍କର ରଘୁନାଥ ବୋଲି ପୁଅଟିଏ ଥାଏ। 


ଗାଁ ମୁଣ୍ଡରେ ଛୋଟ ଚାଳଘରଟିଏ କରି ନାରାୟଣ ସ୍ତୀ ପିଲାକୁ ନେଇ 
ରହେ । କେବଳ ପଲେଇ ପଡ଼ା ନୁହେଁ, ଆଖପାଖ ଆଉ ଦୁଇ କି ତିନିଟି 
ଗାଁର ଲୁଗା ସଫା କରେ ନାରାୟଣ | ତା”'ର ଲୁଗା କଚା ଲୋକଙ୍କର ଭାରି 
ପସନ୍ଦ | 


ଏହିପରି ଦୁଇତିନିଟି ଗାଁ ଲୋକଙ୍କ ଲୁଗାପଟା ସଫା କରି ନାରାୟଣ 
ଯାହା ରୋଜଗାର କରେ ସେଥୁରେ ସେମାନେ ଖୁସିରେ ଚଳିଯାନ୍ତି। ଏହାଛଡ଼ା 
ନାରାୟଣ ସେହି ପଇସାରୁ ଅଳ୍ପ କିଛି ପ୍ରତି ମାସରେ ସଞ୍ଚୟ କରି ଭବିଷ୍ଯତ 
ପାଇଁ ରଖେ | 

ଧୂରେ ଧ୍ବରେ ପୁଅ ରଘୁ ବଡ଼ ଛୋଇଗଲା ଏବଂ ବାପାଙ୍କୁ କାମରେ 
ସାହାଯ୍ୟ କଲା । ବାପ ପୁଅ ମିଶି ଏବେ ପୀଞ୍ଚଖଣ୍ଡି ଗା ଲୋକଙ୍କ ଲୁଗୀପଟା 
ସଫା କରନ୍ତି। 


ସମୟ ତ ନଲ ସୁଅ ପରି ଆଗକୁ ଧାଇଁଥାଏ । ତେଣୁ ସମୟ କ୍ରମେ 
ନାରାୟଣ ବୁଢ଼ା ହୋଇଗଲା । ଆଉ କାମ ଦାମକୁ ପାରିଲାନି। 


ପୁଅ ରଘୁ ମଧ୍ଯ ଏକା ଏତେ କାମ କରିପାରିଲା ନାହିଁ। ତେଣୁ 
ସେମାନେ ଗୋଟିଏ ଗଧ ରଖୁ ଲୁଗୀ ବୁହା ବୋହି କାମ ଚଳାଇଲେ। 
ମୁନିବକୁ ଗଧ ଖୁବ୍‌ ଭଲପାଏ | ମୁନିବର ସବୁ କାମ କରିଦିଏ । ସବୁବେଳେ 
ମୁନିବ କଥା ମାନେ। 


ଏଣିକି ପୁଅ ରଘୁ ମଧ୍ଯ ଗଧକୁ ଦେଖୁ ଅଳସୁଆ ହୋଇ କାମକୁ 
ଯାଏନି । ଗୀ ଗୀ ବୁଲି ଧୋବା କାମ କରିବାକୁ ତା'ର ମଧ୍ଯ ଇଚ୍ଛା ହୁଏନି । 


ଦିନେ ରଘୁର ସ୍ତୀ ବିମଳା କହିଲା - “ ବାପା ସିନା ଏ କାମ ଗୁଡ଼ାକ 
କରୁଥିଲେ। ତୁମେ ଏଗୁଡ଼ା କ”ଣ କରିପାରିବ ? ତୁମେ ବରଂ ଗୋଟାଏ 
ଦୋକାନ ଦିଅ | ଆଉ ଏତେ ପରିଶ୍ରମ କରିବାକୁ ପଡ଼ିବନି । 


ଦୋକାନରେ ଦିନସାରା ବସିବ । ରାତିରେ ଘରକୁ ଆସି ଆରାମ୍‌ରେ 
ଶୋଇବ |! ଏ ଗଧଟାକୁ ମଧ୍ଯ ବିକି ଦିଅ। କିଛି ପଇସା ମିଳିଯିବ। ସ୍ତୀ 
କଥାଟା ରଘୁର ମନକୁ ଖୁବ୍‌ ପାଇଲା | 


ସତକୁ ସତ ରଘୁ ତା” ବାପା ପାଖରେ ଯାହା କିଛି ପଇସା ଥଲା ସବୁ 
ମାଗି ଗୋଟାଏ ଡାଲି ଚାଉଳ ଦୋକାନ ଦେଲା। ଆରାମ୍‌ରେ ଦିନଯାକ 
ସେଠି ବସି ସମୟ କଟାଇଲା।| 


ବାପା ଶେଯରେ ପଡ଼ିବା ଦିନୁ ଘରର ଅବସ୍ଥା ଖରାପ। ଚଳିବା 
ଭାରିକଷ୍ଟ ହେଲାଣି। ଗଧଟାକୁ ପୁଣି ପୋଷିବ କିଏ ? କେମିତି ଗଧଟାକୁ 
ଘରୁ ବାହାର କରିବ ସେଇ ଚିନ୍ତାରେ ନାରାୟଣ ବ୍ଯସ୍ତ ଥାଏ। 


(e୬) 


Digitized by PPRACHIN, SOA 


QICGITOTORQI CICLO QR QIAO OR (QR (IG (LCL (LCL OIOR CRO GQ OR 


ନାରାୟଣ ବାପା ଦେହ ଦିନକୁ ଦିନ ଖୁବ୍‌ ଖରାପ ଆଡ଼କୁ ଗତି 
କଲା । ଗାଁ ଲୋକେ ବାପାକୁ ଡାକ୍ତର ଦେଖାଇବା ପାଇଁ ନାରାୟଣକୁ ପରାମର୍ଶ 
ଦେଲେ। କହିଲେ - ଆମ ଗୀରେ ସିନା ଡାକ୍ତରଖାନା ନାହିଁ। ତୁ ବାପାକୁ 
ନେଇ ଅନ୍ୟ କେଉଁ ଗାଁକୁ ଯାଇ ଡାକ୍ତରଙ୍କୁ ଦେଖା । 


ପଲେଇପଡ଼ା ଗାଁରେ ଡାକ୍ତରଖାନା ନାହିଁ, ଗୋଟାଏ ସ୍କୁଲ ନାହିଁ, 
ଏମିତିକି ଡାକ ଘରଟିଏ ବି ନାହିଁ । ଗାଁକୁ ବସ୍‌ ଆସେ ନାହିଁ। କାରଣ ପିଚୁ 
ରାସ୍ତା ଖଣ୍ଡିଏ ବି ନାହିଁ। ଏ ଗାଁରେ ତ କାହାର ଶଗଡ଼ଟାଏ ବି ନାହିଁ। 


ରଘୁ ଗାଁ ଲୋକଙ୍କ କଥା ଶୁଣି ମନେ ମନେ ଭାବିଲା - ଏଠାରୁ ଦି 
ମାଇଲ୍‌ ବାଟ ଗଲେ ଯାଇ ଡାକ୍ତରଖାନା | ବାପାକୁ ସେ କିପରି ଏତେ ବାଟ 
ନେବ। 


ରଘୁର ମନ ଭାରି କଷ୍ଟ ହେଉଥାଏ । ଖୁଆପିଆରେ ମନ 
ଲାଗୁନଥାଏ | 


ଦିନେ ବିମଳା ରଘୁକୁ କହିଲା - ତୁମେ ଏତେ ବ୍ଯସ୍ତ କାହିଁକି 
ହେଉଛ ? ମଣିଷ ବୁଢ଼ା ହେବା ପରେ ଦିନେନା ଦିନେ ତ ମରିବ | ଖିଷଧ 
ଦେଲେ, ଡାକ୍ତର ଦେଖାଇଲେ କ”ଣ ମଣିଷ ବଞ୍ଚଯିବ ? 


କିନ୍ତୁ ରଘୁର ମନ ବୁଝେ ନାହିଁ। ଗଧଟି ରାତିରେ ଘର ଅଗଣାରେ 
ଶୁଏ । ସେ ପଶୁଟିଏ ସତ କିନ୍ତୁ ତା'ର ପାଟି ନ ଫିଟିଲେ କ”ଣ ହେଲା ? 
ସେ କିଛି ଗୋଟାଏ ଅନୁଭବ କରେ । ତା” ଆଖ୍ନରୁ ଲୁହ ବହେ। ସେ 
ମୁନିବର ସବୁ ଦୁଃଖ ବୁଝିପାରେ | ମୁନିବ ପାଇଁ ବହୁତ ଦୁଃଖ କରେ। 


ରଘୁ ମନେ ମନେ ଭାବେ ତା'ର ତ ଆଉ କିଛି ଉପାୟ ନାହିଁ। ସେ 
କ”ଣ ବା କରିବ ? ଭଗବାନଙ୍କ ଇଚ୍ଛା ଯାହା ତାହାହେବ | ଏମିତି ଭାବି ସେ 
ଦିନ ରଘୁ ଦୋକାନକୁ ବାହାରିଲା । 


ସବୁଦିନେ ରଘୁ ଦୋକାନ ଯିବା ବେଳେ ଗଧରଟି ଦାଣ୍ଡ ଦୁଆର ପାଖେ 
ଛିଡ଼ା ହୋଇଥାଏ | ରଘୁ ଗଲାବେଳେ ଆଡ଼େଇ ହୋଇଯାଏ । ସେଦିନ ମଦ୍ଷ 

ଦାଣ୍ଡପଟେ ଗଧ ଠିଆ ହୋଇଥଲା ! କିନ୍ତୁ ଆଶ୍ଚର୍ଯ୍ୟ କଥା, ରଘୁ ଯିବାବେଳେ 
ସେଦିନ ଗଧଟି କବାଟ ପାଖରେ ଏପାଖ ସେ ପାଖ ହୋଇ ରଗଘୁକୁ ମୋଟେ 
ଯିବାକୁ ଦେଲାନି । 


ରଘୁ ଗଧର ଏମିତି ଏ ପାଖ ସେ ପାଖ ହେବା ଦେଖୁ କିଛି ବୁଝି 
ପାରୁନଥାଏ | ନାରାୟଣ ଶୋଇଥୂବା ଘର ଆଡ଼କୁ ହଠାତ୍‌ ଗଧଟି ଚାଲିଲା । 
ରଘୁ ଜାଣିପାରିଲା ଗଧର ସିନା ପାଟି ଖୋଲୁନି, କିନ୍ଧୁ କିଛି ଗୋଟାଏ 
କହିବାକୁ ସେ ଚାହୁଁଛି । 


ଗଧ ପଛେ ପଚେ ରଘୁ ମଧ୍ଯ ଚାଲିଲା । ଗଧଟି ନାରାୟଣ ଶେଯ 
ପାଖରେ ଯାଇ ଶୋଇଲା ଏବଂ ଉଠି ଦୁଇ ତିନି ପାଦ ଚାଲିଲା। ପୁଣି 
ଶେଯ ପାଖକୁ ଆସି ପୂର୍ବପରି ଆଉ ଥରେ ଶୋଇଲା। ଶୋଇବାର ଅଛ 
ସମୟପରେ ଗଧଟି ଉଠି ଆଗକୁ ଚାଲିଲା ଏବଂ ପୁଣି ଶେଯ ପାଖକୁ 
ଆସି ଶୋଇଲା । 


ଏଥର ରଘୁର ବୁଦ୍ଧି ପଶିଲା। ସେ ଜାଣି ପାରିଲା ଯେ, ଗଧଟି ତା 
ପିଠିରେ ବାପାଙ୍କୁ ବୋହି ନେଇ ଡାକ୍ତରଖାନାରେ ପହଞ୍ଚାଇବାକୁ ଚାହୁଁଛି 


ରଘୁ ଆଠ ଦଶ ଖଣ୍ଡ ବାଉଁଶ ଆଣି ଗଧ ପିଠି ଉପରେ ଗୋଟାଏ 
ଭାଡ଼ି ପରି ତିଆରି କଲା ଏବଂ ବାପାଙ୍କୁ ଟେକି ନେଇ ତା ଉପରେ ଶୁଆଇ 
ଧ୍ୂରେ ଧ୍ୂରେ ଗଧ ସାଙ୍ଗରେ ଡାକ୍ତରଖାନା ଥବା ଗାଁ ଆଡ଼କୁ ଚାଲିଲା । 


ଗଧ ମୁନିବକୁ ବୋହି ନେଇ ଡାକ୍ତରଖାନରେ ଦୂଇଘଣ୍ଟା ଭିତରେ 
ପହଞ୍ଚାଇ ଦେଲା | ସେଠିକାର ଡାକ୍ତର ଜଣେ ପରଦୁଃଖୀ ଓ ପରୋପକାରୀ 
ଲୋକ ଥଲେ । ସଙ୍ଗେ ସଙ୍ଗେ ଗଧ ପିଠି ଉପରୁ ଦୁଇଜଣ ଲୋକ ଆସି 
ନାରାୟଣକୁ ଡାକ୍ତରଖାନା ଭିତରକୁ ନେଇଗଲେ ଏବଂ ଖଟରେ ଶୁଆଇ 
ଦେଲେ । 


ଡାକ୍ତରବାବୁ ଗୋଟିଏ ଇଞ୍ଜେକସନ୍‌ ଦେବା ପରେ ନାରାୟଣକୁ ଟିକିଏ 
ସୁସ୍ଥ ଲାଗିଲା । ଧୂରେ ଧ୍ବରେ ସେ ଉଠି ବସିଲା। ଏବଂ ରଗଘୁକୁ ପଚାରିଲା ¬ 

ତୁ ମତେ ଏଠିକୁ କିପରି ଆଣିଲୁ ? ରଘୁ ବାପାକୁ କହିଲା - ତୁମର ପୋଷା 
ଗଧଟି ପାଇଁ ତୁମେ ଆଜି ଏତେ ବାଟ ଆସିପାରିଲ। ନଚେତ୍‌ ତୁମର 
ଅବସ୍ଥା କ”ଂଣ ହୋଇଥାନ୍ତା ତାହା ଭଗବାନ ଜାଣନ୍ତି । 


ଡାକ୍ତରଖାନାକୁ ଲାଗି ଡାକ୍ତରବାବୁଙ୍କ ବସାଘର। ଡାକ୍ତରବାବୁଙ୍କର 
କିଛି  ପିଲାଝିଲା ନାହାନ୍ତି। ସେ ଓ ତାଙ୍କ ସ୍ତୀ ଭାରି ଭଲ ଲୋକ ¦ ଇଶ୍ଵର 
ପ୍ରେମୀ | 


ସେମାନେ ରଗଘୁକୁ କହିଲେ - ତୁମେ ବାପାଙ୍କୁ ଆମ ଦାୟିତ୍ଵରେ 
କିଛି ଦିନ ଏଠାରେ ଛାଡ଼ି ଗାଁକୁ ଫେରିଯାଅ। ଗୋଟିଏ ସପ୍ତାହ ପରେ 
ବାପା ସଂପୂର୍ଣ୍ଣ ସୁସ୍ଥ ହୋଇଗଲେ ତାଙ୍କୁ ଆସି ନେଇଯିବ । ଏଠାରେ ତାଙ୍କର 
କିଛି ଅସୁବିଧା ହେବନି। ଆମେ ଡାକ୍ତରଲୋକ, ରୋଗୀ ସେବା ଏବଂ 
ପରୋପକାର କରିବା ଆମର କର୍ଉବ୍ଯ । 


ଏହା ଶୁଣି ରଘୁ ଗଧକୁ ନେଇ ଗୀକୁ ଯିବା ପାଇଁ ବାହାରିଲା। 
କିନ୍ତୁ ଗଧଟିକୁ ଯେତେ ଭିଡ଼ିଲେ ମଧ୍ଯ ସେ ରଘୁ ସଙ୍ଗରେ ଯିବାକୁ ରାଜି 
ହେଲା ନାହିଁ। ରଘୁ ମନେ ମନେ ଭାବିଲା - ଆମ ମଣିଷମାନଙ୍କଠାରୁ 
ପଶୁପକ୍ଷୀଙ୍କ ହୃଦୟରେ ବେଶି ଦୟା । ଏହାକୁ ଛାଡ଼ି ଦେଇଥ୍‌ଲେ ମତେ 
ଅନୁତାପ କରିବାକୁ ପଡ଼ିଥାନ୍ତା । ଏମିତି ପରୋପକାରୀ ପଶୁ ଆଉ କେଉଁଠୁ 
ମିଳିଥାନ୍ତା ? 


ଶେଷରେ ବାଧ୍ଯ ହୋଇ ରଘୁ ଗଧକୁ ବାପାଙ୍କ ପାଖରେ ଛାଡ଼ି ଗାଁକୁ 
ଫେରିଲା। 


ରଘୁଠାରୁ ସବୁକଥା ଶୁଣି ବିମଳା ଓ ଗାଁ ଲୋକେ ଭାରି ଖୁସି 
ହେଲେ । ଠିକ୍‌ ସାତଦିନ ପରେ ରଘୁ ଯାଇ ଡାକ୍ତରବାବୁଙ୍କ ପାଖରେ 
ପହଞ୍ଚଲା। ବାପା ସଂପୂର୍ଣ୍ଣ ସୁସ୍ଥ ହୋଇଯାଇଥ୍‌ବା ଦେଖୁ ସେ ଖୁବ୍‌ ଖୁସି 
ହେଲା । 

ହୃଦୟବାନ ଗଧଟି ପୁଣି ତା ମୁନିବକୁ ପିଠିରେ ବସାଇ ରଘୁ ସହିତ 
ଗାଁକୁ ଫେରିଲା। ଗଲାବେଳେ ନାରାୟଣ ଗଧ ପିଠିରେ କିପରି ଅବସ୍ଥାରେ 
ଶୋଇ ଶୋଇ ଯାଇଥୁୂଲା। କିନୁୁ ଫେରିବା ବେଳେ ଗଧ ପିଠିରେ ବସି 
ଖୁସିରେ ଯାଇ ଘରେ ପହଞ୍ଚଲା ¦ ଏହା ଦେଖୁ ଗାଁରେ ସମସ୍ତେ ଖୁସି ହେଲେ । 
ଗଧରଟିକୁ ଧନ୍ଯ ଧନ୍ଯ କହିଲେ | 


ପଶୁ ମଧ୍ଯ ଆମର୍‌ ଉପକାରୀ ବନ୍ଧୁ, ତାଂ ଦ୍ଵଦୟରେ୍‌ 
ମଧ୍ଧ ମାୟା ମମତା ଅଛି ତେଶୁ ତାଦ୍ବାର୍‌ ଯତ୍ମ ନେବା 
ଉ୍ଚିତ୍‌ | 


* 
* 
* 


$, *, @ * * 


* 

* 


(୨୦) 


Digitized by PPRACHIN, SOA 


(ROIELEQRQL EQ CQREIL QR QQ QQ EQICQROLQIQIECROREQIQIEQIEREQIQ? 


ବ୍ରଙ୍କିଆଜ ଆଙ୍କଂଡ 


NESE ID UO sg z / MNSADaG 
£ EP) A pe Eo igs ଏ ee (5 A 


Zs Wye 


SY Ta SS] AE: So i KA ଏ VY zs idl A 


ର 


ପର୍ବତ ତଳେ ତଳେ ଝରି ଆସିଛି ସୁନ୍ଦର ଝରଣାଟିଏ | ଝରଣାକୁଳକୁ 
ଲାଗି ଗୋଟାଏ ବିରାଟ ବରଗଛ ¦! କେଜାଣି କେତେ ଯୁଗ ହେଲା ଯେ ସେ 
ଗଛଟା ସେଠି ଠିଆ ହୋଇଛି ସେ କଥା କେହି କହିପାରନ୍ତିନି। ଗଛଟା ଭାରି 
ଝ୍‌ଙ୍କାଳିଆ। ଗଛର ଗହଳ ଡାଳପତ୍ର ଭିତରେ ଗୋଟାଏ ବଡ଼ କୋରଡ଼ 


ଥାଏ | 


ସେହି କୋରଡ଼ରେ ଗୋଟାଏ ମାଙ୍କଡ଼ ରହେ। ମାଙ୍କଡ଼ ଜାତି ତ 
ଯାଯାବରଙ୍କ ପରି ଏଣେ ତେଣେ ବୁଲନ୍ତି, ଘର ବୋଲି ତାଙ୍କର କିଛି ନାହିଁ 
ସେଥୁପାଇଁ ଲୋକେ କହନ୍ତି ମାଙ୍କଡ଼ ଜାତିଙ୍କର କିଛି ଠିକଣା ନଥାଏ | 


ଆଜି ଏ ଗଛରେତ କାଲି ସେ ଗଛରେ। ଡାଳରୁ ଡାଳକୁ ଡେଇଁ 
ଡେଇଁ ତାଙ୍କ ଦିନ କଟିଯାଏ | କିନ୍ତୁ ଏ ମାଙ୍କଡ଼ଟାର ଟିକିଏ ଅଲଗା ପ୍ରକୃତି | 
ସିଏ ଯୁଆଡ଼େ ଇଚ୍ଛା ସିଆଡ଼େ ଯାଏ। ଏ ଗଛରୁ ସେ ଗଛକୁ ଢଡେଉଁଥାଏ 
କିନ୍ତୁ ରାତି ହେଲେ ସେଇ ବିରାଟ ବରଗଛର କୋରଡ଼କୁ ଫେରିଆସେ ! 
ସତେ ଯେମିତି ତା'ର ସେଇଟା ଘର | 
(୨୧) 

ମାଙ୍ଗଡ଼ ଭାରି ଚାଲାଖ ପଶୁ । ଏ ମାଙ୍କଡ଼ଟା ଟିକିଏ ବେଶି ଚାଲାଖ୍‌ 
ଜଙ୍ଗଲ ଦେଖୁଲେ ସେ ଜଙ୍ଗଲ ଭିତରକୁ ଯାଇ ମାଟି ତଳେ କୋଉ କନ୍ଦା 
ଅଛି ଜାଣିପାରେ | କନ୍ଦମୂଳ ଗଛକୁ ଚିହ୍ନିଛି। ତେଣୁ କନ୍ଦମୂଳ ଗଛ ଦେଖଲେ 
ଗଛମୂଳ ଖୋଳି ପକାଇ ସବୁ କନ୍ଦମୂଳ ଖାଇଦିଏ । 


ପାଖ ଗାଁକୁ ଯାଇ ଲୋକଙ୍କ ବାଡ଼ି ବଗିଚାରୁ କାକୁଡ଼ି, ପାଚିଲା ପିକୁଳି, 
ଆମ୍ଭ ସବୁ ଖାଏ। ଖାଏତ ଖାଏ, ଗଛ ଡାଳ ସବୁ ଭାଙ୍ଗ ପକାଏ। ଗୀ 
ଲୋକେ ଏ ମାଙ୍କଡ଼ଟାକୁ ଦେଖୁଲେ ଠେଙ୍ଗା ବାଡ଼ି ଧରି ଗୋଡ଼ାନ୍ତି 
କେତେଥର ମାଙ୍କଡ଼ଟା ବି ଗାଁ ବାଲାଙ୍କଠୁ ଠେଙ୍ଗା ପାହାର ଖାଇ ସାରିଲାଣି | 


ତଥାପି ମାଙ୍କଡ଼ଟାର କାହାରିକୁ ଡର ନାଇଁ ପ୍ରାୟ ପ୍ରତିଦିନ ଗାଁକୁ 
ଆସି ଖରାରେ କିଏ ଗହମ, କିଏ ଚାଉଳ କିଏ ବଡ଼ି ଶୁଖେଇ ଥବାର 
ଦେଖୁଲେ ଖାଇ ଦେଇ ଛୁ ମାରେ । ଲୋକେ ଠେଙ୍ଗାଧରି ଗୋଡ଼ାଇଲା ବେଳକୁ 
ଗଛର ସଭା ଅଗରେ ଯାଇ ବସି ଦାନ୍ତ ନିକୁଟୁଥାଏ | 


ଗାଁ ପିଲେ ମାଙ୍କଡ଼କୁ ଦେଖୁଲେ ଭାରି ଖୁସି ହୁଅନ୍ତି । ତାଳି ମାରି ହୋ 
ହଲ୍ଲା କରନ୍ତି। ଟେକା ଫିଙ୍ଗନ୍ତି। 


ସେଇ ବରଗଛର କିଛି ଦୂରରେ ବୁଦୁବୁଦିଆ ଜଙ୍ଗଲ ଥାଏ। ସେଠି 


ଗୋଟାଏ ମସ୍ତବଡ଼ ପାହାଡ଼ ଥାଏ। ପାହାଡ଼ ତଳେ ଗଛଲତା ଭିତରେ 
ଗୋଟାଏ ହେଟାବାରଘ ରହେ । 


ପାହାଡ଼ ତଳେ ସିଏ ବୁଲାବୁଲି କରେ | କେବେ ବିଲୁଆଟାଏ, କେବେ 
କୁକୁରଟାଏ, କେବେ ଜଙ୍ଗଲୀ କୁକୁଡ଼ା ଓ କେବେ କେବେ ବିଲେଇ ଦେଖୁଲେ 
ଖାପ୍‌ କିନା ମାଡ଼ି ବସେ | 


ଥରେ ସଂଜ ହୋଇଆସୁଥାଏ। ହେଟା ବାଘଟା କେମିତି କେଜାଣି 
ଗାଁ ଭିତରକୁ ପଶି ଆସିଲା | 

ଗାଁ ମୁଣ୍ଡ ଚାଳଘରେ ଦିଗମ୍ବର ବାରିକ ରହେ । ସେଦିନ ତା” କୁନି 
ପୁଅକୁ ବାରଣ୍ଡାରେ ଶୁଆଇ ଦିଗମ୍ବର ସ୍ତୀ କମଳା ରୋଷେଇ ଘରେ ଭାତ 

ରାନ୍ଧୁଥାଏ। ଏତିକିବେଳେ ହେଟା ବାଘଟା ସେଇ ପିଲାଟାକୁ ଧରି ବାରି 
କବାଟ ବାଟେ ପଳାଇଲା | 


ଗାଁ ଲୋକେ ଏ କଥା ଦେଖୁ ଠେଙ୍ଗାବାଡ଼ି ଧରି ପୀଟିତୁଣ୍ଡ କରି, 
ବାଘକୁ ଗୋଡ଼ାଇଲେ କିନ୍ତୁ ହେଟା ବାଘକୁ ଧରିବା ଭାରି କଷ୍ଟ । ଠିକ୍‌ ଏତିକି 
ବେଳକୁ ମାଙ୍କଡ଼ଟା କେଉଁଠି ଥଲା କେଜାଣି, ବାଘ ପଛେ ପଛେ ଧାଇଁ 
ଯାଇ ତା” ପିଠି ଉପରେ ଲଥ୍‌ କିନା ବସି ପଡ଼ିଲା | 


ବାଘର ଦୁଇ ଆଖକୁ ମାଙ୍କଡ଼ ତା'ର ମୁନିଆଁ ମୁନିଆଁ ନଖରେ ତାଡ଼ି 
ଦେଲା । ବାଘଟା କ”ଣ ହେଲା କିଛି ଜାଣିପାରିଲାନି। ତାକୁ ତ ଆଉ ରାସ୍ତା 
ଦିଶିଲା ନାହିଁ। ଗାଉଁ ଗାଉଁ ହୋଇ ପିଲାଟାକୁ ଫୋପାଡ଼ି ଦେଇ ସେ ଯୋରରେ 
ଇଆଡ଼େ ସିଆଡ଼େ ଧାଇଁଲା | ରାସ୍ତା ପାଖରେ ଗୋଟାଏ ଗଭୀର ବାଙ୍ି ଥଲା | 
ବାଘଟାକୁ ତ ଦିଶୁନି ତେଣୁ ସେ ସେଇ ବାମ୍ପିରେ ପଡ଼ି ରଡ଼ି ଛାଡ଼ି ମରିଗଲା।| 


ସଙ୍ଗେ ସଙ୍ଗେ ମାଙ୍କଡ଼ ସେ ପିଲାଟାକୁ କାଖେଇ ଦୌଡ଼ି ଦୌଡ଼ି ଗୀ 
ଭିତରକୁ ଆସି ଗୋଟାଏ ଗଛ ଉପରେ ବସିଥାଏ । 


ମାତ୍ର ଆଠ ମାସର ପୁଅଟା, ଯଦି ମାଙ୍କଡ଼ ହାତରୁ ଖସିପଡ଼େ ତେବେ 
ଆଉ ବଞ୍ଚିବ ନାହିଁ । ଗାଁ ବାଲା ଭୟରେ ଛାନିଆ ହୋଇଗଲେଣି। ଦିଗତ୍ର 
ଓ ତା ସ୍ତୀ କାନ୍ଦୁଥାନ୍ତି | 


କିଏ ମାଙ୍କ ଡ଼କୁ ବାଇଗଣ ଯାଚୁଥାଏ, କିଏ ପାଚିଲା କଦଳୀ ଦେଖାଇ 
ମାଙ୍କଡ଼କୁ ତଳକୁ ଓହ୍ଲାଇବାକୁ ଠାରୁଥାଏ ହେଲେ ମାଙ୍କଡ଼ କାହା କଥା ଶୁଣୁ 
ନଥାଏ | ସମସ୍ତେ ଏହା ଦେଖୁ ବ୍ଯସ୍ତ ହୋଇ ପଡ଼ିଲେଣି । 


କିଛି ସମୟ ପରେ ମାଙ୍କଡ଼ଟା ପିଲାଟିକୁ କାଖେଇ ଧରେ ଧରେ 
ଗଛରୁ ଚାଳ ଉପରକୁ ଆସିଲା ଏବଂ ବଡ଼ ଯତ୍ନରେ ପିଲାକୁ ଆଶି ଘର 
ବାରଣ୍ଡାରେ ଶୁଆଇ ଦେଲା। ବାରଣ୍ଡାରେ ଥୁଆ ହୋଇଥୁବା ପରିବା 
ଟୋକେଇଟାକୁ ଧରି ଏକାଡିଆଁକେ ଯାଇ ଆତ୍ଭଗଛ ଉପରେ ହାଜର୍‌ 

ଲୋକମାନେ ଭଗବାନଙ୍କୁ ନମସ୍କାର କରୁଥାନ୍ତି । ପୁଅକୁ ପାଇ ଦିଗମ୍ବର 
ଓ କମଳାଙ୍କ ଖୁସି କହିଲେ ନ ସରେ। 


ଏଥର ମାଙ୍କଡ଼ ଯେତେବେଳେ ଗାଁକୁ ଆସେ ଲୋକମାନେ କଦଳୀ, 
ପନିପରିବା, ଚକୁଳି ପିଠା - ଏସବୁ ନେଇ ଦୁଆରେ ବାଢ଼ି ଦିଅନ୍ତି। ମହା 
ଆନନ୍ଦରେ ମାଙ୍କଡ଼ଟି ସବୁ ଖାଏ | ମାଙ୍କଡ଼ ଏବେ ଲୋକଙ୍କୁ ଆଉ ଡରେ 
ନାହିଁ। ପଶୁ ହେଲେ ବି ସେ ଏଣିକି ଜାଣିଲାଣି ଯେ ତାକୁ ମଣିଷମାନେ 
ଭଲ ପାଉଛନ୍ତି । ସେ ଲୋକଙ୍କ ଘର ଭିତରେ ପଶି ବୁଲାବୁଲି କରେ। 
ପିଲାମାନେ ମଧ୍ଯ ତାକୁ ଆଉ ଡରନ୍ତି ନାହିଁ। 


ସମସ୍ତଙ୍କ ଘରେ ନାନା ପ୍ରକାର ଖାଦ୍ୟ ଖାଇ ମାଙ୍କଡ଼ଟା ଧରେ ଧରେ 
ଖୁବ୍‌ ମୋଟା ହୋଇଗଲା। ଆଗପରି ଏ ଗଛରୁ ସେ ଗଛକୁ ଯୋର୍‌ରେ 
ଆଉ ଡିଆଁ ଡେଇଁ କରିପାରିଲାନି। 

ସମସ୍ତଙ୍କ ଅପେକ୍ଷା ତାକୁ ଦିଗମ୍ବର ସ୍ତ୍ରୀ ବେଶି ଆଦର କରେ ! ଦିଗମ୍ବର 
ଓ ତା ସ୍ତ୍ରୀ ସ୍ପେହ ଆଦର ପାଇ ଏବେ ମାଙ୍କଡ଼ଟି ତାଙ୍କ ଘରେ ରହେ । ଆଉ 
ଗଛ କୋରଡ଼କୁ ଯାଏ ନାହିଁ। ବୁଦ୍ଧିମାନ ମାଙ୍କଡ଼ଟିକୁ ଗାଁରେ ସମସ୍ତେ ଭଲ 
ପାଆନ୍ତି। 


ଯାହାକୁ ଆମେ ଦେୟ ଜ“@୍ଞାନ କରୁ ସେ ବେଳେବେଳେ 


ଖୁବ ଭ୍ଲ୍‌ କାମ କରେ ତେଶୁ କାଦ୍ରାରି୍‌କୁ ଦ୍ବୀନ ବା 
ଅସମର୍ଥ ଭାବିବା ଅନୁଚିତ। 

ଜଙ୍ଗଲରେ ଶୁଆଟିଏ ଓ କାଉଟିଏ ସାଙ୍ଗ ହୋଇ ରହିଥାନ୍ତି। ଏକାଠି 
ବୁଲନ୍ତି, ଏକାଠି ବସନ୍ତି ଓ ଏକାଠି ଖାଆନ୍ତି 

ଶୁଆ କେଉଁଠୁ ଫଳଟିଏ ପାଇଲେ ଆଗେ ଆଣି କାଉକ୍ୁ ଦିଏ। କାଉ 
ମଧ୍ଯ ପାଚିଲା ବରଫଳଟିଏ ଦେଖୁଲେ ଏକା ନ ଖାଇ ଶୁଆକୁ ଅଧେ ଦିଏ { 
ଶୁଆ ମନ ଖୁସିରେ ସେଇଟିକୁ ଖାଏ । ବଣରେ ତ ବହୁତ ମିଠା ଫଳ ତେଣୁ 
ଦୁହେଁ ଫଳମୂଳ ଖାଇ ମହା ଆନନ୍ଦରେ ଥାଅନ୍ତି। କିନ୍ତୁ ଶୁଆକୁୁ କାଉ ମନ 
ଭିତରେ ଭଲ ପାଉ କି ନ ପାଉ, ଶୁଆ କାଉକୁ ଖୁବ୍‌ ଭଲ ପାଏ । 


ଥରେ ଗ୍ରୀଷ୍ମ ଦିନରେ ବଣ ରାଇଜରେ ଭାରି ଖରା ହେଲା । ଗଛ 
ପତ୍ର ସବୁ ଶୁଖୁଗଲା। ବଣରେ ଆଉ ବେଶି ଫଳମୂଳ ମିଳିଲା ନାହିଁ। ତଥାପି 


a — —— 


ତେଣୁ ଶୁଆର ପେଟ ଅଛ ଖାଦ୍ୟରେ ପୂରିଯାଏ। 

କାଉଟା ଭାରି ପେଟୁ। ସେ ବେଶି ଖାଏ। ଖାଇବାକୁ ସେ ବି ଭାରି 
ବିକଳିଆ ! ତେଣୁ ପେଟ ପାଇଁ ସିଏ ଗୋଟାଏ ଜାଗାରେ ନ ରହି ଦିନସାରା 
ଇଆଡ଼େ ସିଆଡ଼େ ବୁଲୁଥାଏ | ଏପରିକି ମଫସଲରୁ ସହରକୁ ଏବଂ ସହରରୁ 
ମଫସଲକୁ ମଧ୍ଯ ଯାଏ । 


ଏଥୁପାଇଁ କାଉର ଭାରି ଗର୍ବ । କାରଣ ସେ ବହୁତ ଜାଗା ଦେଖୁଛି। 
ଦିଲ୍ଲୀଚ କଲିକତା ସହର କଥାବି ସେ ଜାଣେ । ଶୁଆଟି ଖାଲି ବଣ ଜଙ୍ଗଲରେ 
ରହେ। ଯଦି ବା ସହରକୁ ଯାଏ ତେବେ ବଡ଼ କଷ୍ଟରେ କାହା ଘରେ 
ପଞ୍ୟ୍‌ରୀରେ ରହି ଦିନ କାଟେ | 


କାଉ ମନେ ମନେ ନିଜକୁ ବହୁତ ବଡ଼ ଭାବେ | ବାଘକୁ ବି ତା'ର 
ଖାତିରି ନାହି। ସେ ଭାବେ, ବାଘଟା ଜଙ୍ଗଲ ଛଡ଼ା ଆଉ କଂ” ଣ ଦେଖୁଛି ? 


ଏହାଛଡ଼ା କାଉ ବଡ଼ ପାଟିରେ ରାଉ ରାଉ ହୋଇ ସମସ୍ତଙ୍କୁ ଗାଳି 
ଦେଇପାରେ । ଶୁଆଟାର କାହାରିକୁ ଭୟ ଦେଖାଇବାର ସ୍ଵର ମଧ୍ଯ ନାହିଁ। 
ତେଣୁ ତାକୁ କେହି ଡରନ୍ତି ନାହିଁ। କିନ୍ତୁ କାଉକୁ ସମସ୍ତଙ୍କର ଭୟ । ରାଗିଲେ 
ଯାହାକୁ ମନ ତାକୁ ଖୁଞ୍ଚି ଦେବ। ଯେଉଁ ଜିନିଷରେ ମୁହଁ ମାରିବ ତାକୁ 
କେହି ଖାଇବେ ନାହିଁ କାରଣ କାଉ ଗୁହ ଖାଏ | 


ହେଲେ କାଉ ତା”ର ଖରାପ ଗୁଣ କଥା କେବେ ଚିନ୍ତା କରେ ନାହିଁ। 
ବରଂ ଅନ୍ଯମାନଙ୍କ ଖରାପ ଗୁଣକୁ ଖୋଜି ବାହାର କରିବାରେ ସେ ଖୁବ୍‌ 
ଆଗଭର | 


ଶୁଆକୁ ମଧ୍ଯ ସେ ଖାତିରି କରେନା କେବଳ ଗୋଟିଏ ଘଟଣାରୁ 
ସେ ଶୁଆ ସହିତ ସାଙ୍ଗ ହୋଇଛି ବାଧ୍ଯ ହୋଇ । 


< 


ଘଟଣାଟି ହେଲା ଥରେ କାଉ ଜ୍ବରରେ ପଡ଼ି ଭାରି ଦୁର୍ବଳ 
ହୋଇପଡ଼ିଥିଲା । ଶୁଆଟି ଏ କଥା ଦେଖ୍ର ପ୍ରତିଦିନ ତା” ପାଇଁ କିଛି କିଛି 
ଫଳ ଆଣି ତାକୁ ଦେଉଥଲା ଏବଂ କାଉର ସେବା କରି ତାକୁ କଜ୍ଵରରୁ 
ଉଠାଇଥୁଲା | 


(2୬) 

ଏହି କାରଣରୁ କାଉ ଶୁଆକୁ ଟିକିଏ ଭଲ ପାଏ କିନ୍ତୁ ନିଜ ଉପରେ 
ପଡ଼ିଲେ କାଉ କାହାର ନୁହେଁ । 


ହେଲେ ଶୁଆଟି କାଉକୁ ଭାରି ଭଲପାଏ। ନିଜର ପରି ଦେଖେ। 
ସବୁ କଥାରେ କାଉକୁ ସାହାଯ୍ଯ କରେ । 


କିନ୍ତୁ କାଉ କାତିତ ଭାରି ସ୍ବାର୍ଥପର । ସ୍ବାର୍ଥପରମାନେ କାହାରି ସାହାଯ୍ୟ 
ବା ଉପକାର ମାନନ୍ତି ନାହିଁ । 


ସେଦିନ ଭାରି ଖରା | ଜଙ୍ଗଲ ଭିତରେ ଯେତେ ପାଣି ଝର ଥଲା ସବୁ 
ପ୍ରାୟ ଶୁଖୁଗଲାଣି। 


ସେହି ଜଙ୍ଗଲ ଭିତରେ ଗୋଟିଏ ବଡ଼ ଆତ୍ବଗଛ । କେଜାଣି କେଉଁ 
କାଳରୁ ଠିଆ ହୋଇଛି। କାଉ ଦେଖୁଲା ସେହି ଆତ୍ଭଗଛ ମୂଳେ ଛୋଟ 
ପାଣି ଝରଟିଏ ଅଛି । ସେଠି ଝର ଝର ହୋଇ ପାଣି ଝରୁଥାଏ | 


କାଉ ଓ ଶୁଆ ଯାଇ ସେଠାରେ ପହଞ୍ଚଲେ | ଶୁଆ ଖୁସିରେ ଫୁର୍‌କିନା 
ପାଣିଝର ଆଡ଼କୁ ଉଡ଼ି ଯାଇ ପାଣି ପିଇବାକୁ ବସିଲା | 


କାଉ ତ ଭାରି ଗର୍ବୀ | ସେ ଭାବିଲା ମୁଁ ଆଗ ଏ ପାଣି ଝରକୁ ଦେଖୁଲି | 
ଶୁଆ ଅପେକ୍ଷା ମୋର ମଧ୍ଯ ଶକ୍ତି ଅଧକ ¦ ସମ୍ମାନ ଦୃଷ୍ଟିରୁ ଶୁଆଠାରୁ ମୁଁ 
ନିଶ୍ଚୟ ବଡ଼ | 


Nd 


ମୁଁ ଆଗ ପାଣି ନ ପିଇ ଶୁଆ ଆଗ ପାଣି ପିଇଲେ ମୋତେ ନିଶ୍ଚୟ 
ଅପମାନ ଲାଗିବ | 


ଏମିତି ଭାବି ସିଏ ଶୁଆ ଉପରକୁ ରାଗିଯାଇ କହିଲା - 


a 


ବନ୍ଧୁ ! ତୁମର ତ ଭାରି ସାହାସ | ମୁଁ ଥାଉ ଥାଉ ତୁମେ ଆଗେ ପାଣି 
ପିଇବ କେମିତି ? ଏକଥାଟା କ”ଶ ସୁନ୍ଦର ହେବ ? ମୁଁ ତୁମଠାରୁ ଆକାରରେ, 
ଶକ୍ତିରେ ଓ ଗୁଣ ଗାରିମାରେ ବଡ଼ - ଏହା କଂ” ଣ ତୁମେ ଜାଣି ନାହଁ ? 
ଅପେକ୍ଷା କର, ଆଗେ ମୁଁ ପାଣି ପିଇ ଦିଏ, ତା” ” ପରେ ତୁମେ ପିଇବ। 
ଏହା ଶୁଣି ଶୁଆ ମନରେ ଭାରି ଦୂଃଖ ହେଲା | 

ସେ ଭାବିଲା ଏ ପ୍ରଚଣ୍ଡ ଖରାରେ ଶୋଷରେ ପ୍ରାଣ ଛାଡ଼ି ଯାଉଛି, 
ପାଣି ଟୋପେ ପିଇବାରେ ଆଗ ପଛ କଂ” ଣ ? 


କାଉ କଥା ଶୁଆକୁ ଭଲ ଲାଗିଲା ନାହିଁ। ସେ କହିଲା - ଠିକ୍‌ ଅଛି, 
ତୁମେ ଆଗ ପିଅ ବନ୍ଧୁ । କିନ୍ତୁ ମତେ ଭାରି ଶୋଷ | ମୁଁ ଆଗରେ କିଛି 
ବାଟରେ ଝରଣାଟିଏ ଦେଖଛି। ସେଠାରୁ ପାଣି ପିଇନେବି। ଏତିକି କହି 
ଶୁଆ ଉଡ଼ି ଉଡ଼ି ଚାଲିଗଲା। କିନ୍ତୁ କାଉ ପାଖକୁ ଆଉ ଫେରିଲା ନାହିଁ। 
ଗଛର ଯେଉଁ କୋରଡ଼ରେ ଶୁଆ ଓ କାଉ ରହୁଥିଲେ, ସେଇଠି ଏବେ 
ଏକୁଟିଆ କାଉ ରହେ | 


ଶୁଆଟି କାଉ ରହୁଥବା ଗଛଠାରୁ ବହୁ ଦୂରରେ ଝରଣା କୂଳରେ 
ଗୋଟିଏ ଆତ୍ଭ ଗଛରେ ରହେ | ଫଳ ମୂଳ ଖାଇ ଖୁସିରେ ଥାଏ। କିନ୍ତୁ ତା 
ମନଟା ଭାରି ଦୁଃଖହୁଏ। ବେଳେବେଳେ କାଉ ରହୁଥିବା ଗଛ ଉପର 
ଦେଇ ଉଡ଼ି ଉଡ଼ି ଯାଏ କାଉକୁ ଶୁଆଟି ଭାରି ଭଲ ପାଉଥୁଲା | ତେଣୁ ତାକୁ 
ଭୁଲି ପାରେନି। ବେଳେବେଳେ କାଉ କଥା ତା'ର ମନେ ପଡ଼େ | 


ଖରାଦିନ ପରେ ପରେ ଆସିଲା ପ୍ରବଳ ବର୍ଷା ଦିନ। ଶୁଆ ତ ଅଳ୍ପ 
ଖାଏ, ତେଣୁ ବର୍ଷାରେ ସେ ବେଶି ଓଦା ନ ହୋଇ ଅନ୍ଧ କିଛି ଫଳ ସଂଗ୍ରହ 
କରି ଘରକୁ ଫେରିଯାଏ । 


କାଉଟା ଭାରି ପେଟୁ ତେଣୁ ବର୍ଷାରେ ଭିଜି ଭିଜି ଏଣେ ତେଣେ ବୁଲି 
ବୁଲି ଖାଏ । ତେଣୁ ଦିନସାରା ତାକୁ ବର୍ଷା ପାଣିରେ ଭିଜିବାକୁ ପଡ଼େ | ବର୍ଷା 
ମାଡ଼ ଖାଇ ଖାଇ ଦିନେ ସେ ଖୁବ୍‌ ଜ୍ବରରେ ପଡ଼ିଲା | 


ଏଣିକି ସେ ବେଶି ଖାଦ୍ଯ ସଂଗ୍ରହ କରିବାକୁ ଯାଇ ପାରିଲା ନାହିଁ। 
ଏବଂ ଖାଦ୍ୟ ବିନା ସେ ଦିନକୁ ଦିନ ଦୁର୍ବଳ ମଧ୍ୟ ହୋଇଗଲା | ତା'ର ଶୁଆ 
କଥା ମନେ ପଡ଼ିଲା | ତାକୁ ଜ୍ଵର ହେଲେ ତା” ବନ୍ଧୁ ଶୁଆ ତାୈର କେତେ 
ଯତ୍ନ ନେଉଥୁୂଲା। ସାମାନ୍ଯ ପାଣି ପିଇବା କଥାରେ ସେ ସେଦିନ ଶୁଆକୁ 
ସେପରି ବ୍ୟବହାର କରିବାର ଠିକ୍‌ ନଥଲା। ଆଜି ଯଦି ଏ ଅସମୟରେ 
ଶୁଆ ତା ପାଖରେ ଥାଆନ୍ତା, ତେବେ ନିଶ୍ଚୟ ତାକୁ ସାହାଯ୍ଯ କରିଥାନ୍ତା | 
(୨୮) 

ଏମିତି ଶୁଆ କଥା ଭାବି ଭାବି କାଉ ମନେ ମନେ ଖୁବ ଅନୁତାପ 
କଲା | ଦିନେ ସେ ଗଛ କୋରଡ଼ରେ ଶୋଇଛି, ଦେଖଲା ଦଳେ କାଉ ଉଡ଼ି 
ଉଡ଼ି ଯାଉଛନ୍ତି । କାଉଟି ସେମାନଙ୍କୁ ରାବ ଦେଇ ଡାକିଲା। 


ସେମାନେ ପାଖକୁ ଆସି କାଉକୁ ଦୁର୍ବଳ ଅବସ୍ଥାରେ ଦେଖ ଦୁଃଖତ 
ହେଲେ ଏବଂ କହିଲେ ¬ ତୁମେ ଏମିତି ଅବସ୍ଥାରେ ଏଠି ଏକା ରହିବା ଠିକ୍‌ 
ନୁହେଁ। ଚାଲ ଆମ ସମସ୍ତଙ୍କ ସଙ୍ଗରେ, ନିକଟରେ ଥବା ଓସ୍ତ ଗଛରେ ରହିବ | 


କୁଆ. ଭାରି ଦୁଃଖରେ କହିଲା - ମୋର ଏଇ ଅସହାୟ ଏକେଲା 
କୀବନ ପାଇଁ ମୁଁ ନିଜେ ଦାୟୀ | ମୋ ପାଖରେ ଆଗରୁ ଶୁଆଟିଏ ରହୁଥିଲା | 
ସିଏ ମୋର ଦେହ ଖରାପ ସମୟରେ ବହୁତ ଯତ୍ନ ନେଉଥଲା। କିନ୍ତୁ 
ସାମାନ୍ୟ ପାଣି ଟୋପେ ତାକୁ ମୁଁ ଶୋଷ ବେଳେ ପିଇବାକୁ ଦେଇନଥ୍‌ଲି। 


ତେଣୁ ସେ ମୋର କୂଟକପଟ ଓ ଖରାପ ବୁଦ୍ଧି ଦେଖୁ ଜାଣିପାରିଲା 
ଯେ ମୁଁ ଗୋଟାଏ ଗର୍ବୀ ଓ ଅହଂକାରୀ । ମୋତେ ସେ ଏଥପାଇଁ ଛାଡ଼ି 
ଚାଲିଗଲା। ସମସ୍ତ ଘଟଣା ଶୁଣି କାଉମାନେ କାଉଟିକୁ କହିଲେ- ବନ୍ଧୁ ! 
ତୁମେ ମସ୍ତବଡ଼ ଭୁଲ କରିଛ । ଯିଏ ତୁମର ଏତେ ଉପକାର କରୁଥଲା, 
ତାକୁ ଏପରି ଖରାପ ବ୍ୟବହାର ଦେଖାଇବା ଉଚିତ୍‌ ନ ଥଲା | ଯାହା ହେବାର 
ହେଲା । ଏଣିକି ତୁମେ ଆମ ସଙ୍ଗେ ଚାଲଯିବା । 


ଠିକ୍‌ ଏହି ସମୟରେ କାଉର ପୂର୍ବ ବନ୍ଧୁ ସେହି ଶୁଆଟି ସେଇ ଗଛ 
ବାଟ ଦେଇ ଉଡ଼ି ଉଡ଼ି ଯାଉଥଲା । ଦେଖୂଲା, ତା” କାଉ ବନ୍ଧୁ ପାଖରେ 
ଦଳେ କାଉ ଆସି ରାବୁଛନ୍ତି । ଏହାର କାରଣ କ”ଣ ଶୁଆଟି ଜାଣିପାରିଲା 
ନାହିଁ। ତା” ପ୍ରିୟବନ୍ଧୁ କାଉ ଉପରେ ଥୁବା ସମସ୍ତ ମାନ ଅଭିମାନ ଭୁଲିଯାଇ 
କାଉ ପାଖକୁ ଧାଇଁଲା। ସେଠାରେ ପହଞ୍ଚ ଦେଖୂଲା କାଉ ଭାରି ଦୁର୍ବଳ 
ହୋଇଯାଇଛି । ଭଲ ଭାବରେ କଥା ମଧ୍ଧ କହି ପାରୁନାହିଁ । ଶୁଆମନ ଭାରି 
ଦୁଃଖ ହେଲା | 


ସଙ୍ଗେ ସଙ୍ଗେ ଶୁଆ କାଉ ପାଇଁ ଧାଇଁ ଯାଇ କିଛି ଫଳ ମୁଳ ଆଣିଲା । 
ପାଣି ଆଣି ତାକୁ ପିଆଇଲା। ଅନ୍ଯ କାଉମାନେ ଶୁଆକୁ ଖୁବ୍‌ ଆଦର 

କଲେ। କାଉର ଯତ୍ର ନେବା ପାଇଁ ଉପଯୁକ୍ତ ବନ୍ଧୁ ଶୁଆ ଆସି ପହଞ୍ଚି 
ଯିବାରୁ ସବ୍ଧ କାଉ ଖୁସି ହେଲେ ଏବଂ କାଉ ବନ୍ଧୁଠାରୁ ବିଦାୟ ନେଇ ଯିଏ 
ଯାହା ଘରକୁ ଗଲେ। 


ପୂର୍ବପରି ଏବେ କାଉର ଦେହ ପ୍ରତି ଶୁଆ ଖୁବ୍‌ ଯତ୍ନ ନେଲା ଏବଂ 
କାଉ ଶେଷରେ ସବଳ ଓ ସୁସ୍ଥ ହୋଇ ଉଠିବସିଲା ଏବଂ ଉଡ଼ି ବୁଲିବା ପାଇଁ 
ଧ୍ୂରେ ଧ୍ୂରେ ତା”ର ସାହାସ ହେଲା! 


ଦିନେ ଶୁଆକୁ କାଉ କହିଲା - ବନ୍ଧୁ ମୋତେ ମୋ ଭୁଲ୍‌ ପାଇଁ କ୍ଷମା 
ଦେବ । ତୁମେ ଏତେ ଉଦାର ମୁଁ ଜାଣି ନଥଲି। ଆମ କାଉ ଜାତିଟା ଭାରି 
ଗର୍ବୀ | ଏଇ ଗର୍ବ ଗୁଣ ପାଇଁ ଏକା ରହି ମୁଁ ବହୁତ କଷ୍ଟ ପାଇଲି | 


ସତରେ, ତୁମ ହୁଦୟଟି କେତେ ନିର୍ମଳ ! ତୁମେ ମୋ ପାଖକୁ ଫେରି 
ନଥଲେ ମୁଁ ନିଶ୍ଚୟ ମୂତ୍ୟୁ ମୁଖରେ ପଡ଼ିଥାନ୍ତି। ମୋ ଦେହ ଖୁବ୍‌ ଦୁର୍ବଳ 
ହୋଇପଡ଼ି ଥଲା। ଉଡ଼ିବା ପାଇଁ ଶକ୍ତି ପାଉନଥୁଲା। ତୁମରି ଯତ୍ନରେ ମୁଁ 
ଆଜି ମୋର ପୂର୍ବ ସ୍ବାସ୍ଥ୍ୟ ଫେରି ପାଇଛି। ଆଜିଠାରୁ ତୁମେ ମୋର ପରମ 
ବନ୍ଧୁ | 


ଶୁଆ ଓ କାଉ ପୁଣି ପୂର୍ବପରି ଖୁସିରେ ସାଥୀ ହୋଇ ରହିଲେ । କାଉ 
ଏଣିକି କେବେ ମଧ୍ଯ ଶୁଆକୁ ହୀନ ଭାବିଲା ନାହିଁ ବରଂ ଶୁଆର ଉଦାର 
ହୃଦୟ ପାଇଁ ମନେ ମନେ ତାକୁ ଖୁବ ସମ୍ମାନ ଦେଲା । ଏବଂ ଆଗ ଅପେକ୍ଷା 
ବେଶି ଭଲ ପାଇଲା | 


ଯିଏ ନିଜର୍‌ ଉ୍ଦାର୍‌ ଦୃଦୟରେ ଅନ୍ଯକୁ କ୍ଷମା ଦିଏ 
ସେ ଦହ୍ି ସବୁଠାରୁ ମହାନ୍‌ । 

ଦିନେ ମାଛିଟିଏ ରାସ୍ତା କଡ଼େ କଡ଼େ ଉଡ଼ି ଉଡ଼ି ଯାଉଥଲା | ହଠାତ୍‌ 
ଦେଖୁଲା ବିପରୀତ ଦିଗରୁ ପିମପଡ଼ିଟିଏ ଆସୁଛି। କିନ୍ତୁ ଏ କ”ଣ ? ପିମପଡ଼ିଟି 
ଏତେ ବ୍ୟସ୍ତ ହୋଇ କାଦୁଛି କାହିଁକି ? ପିଷୁଡ଼ିର କାନ୍ଦ ଦେଖୁ ମାଛିର ଟିକି 
ହୃଦୟଟି ତରଳିଗଲା। 


ସେ ପିଞ୍ଚଡ଼ିକୁ ପଚାରିଲା - କ”ଣ ହେଲା ପିମୁଡ଼ି ଭାଇ ? ଏତେ 
ବ୍ୟସ୍ତ କାହିଁକି ହେଉଛ ? ପିମ୍ପୁଡ଼ି କହିଲା - ମୋ ଦୁଃଖ ତୁମକୁ କଣ 
କହିବି ? ମୁଁ ଭାରି ଦୁଃଖୀ | ଏବେ ବର୍ଷାଦିନ ଆସିଯିବ । ତୁମେ ତ ଜାଣ ମୁଁ 
ବର୍ଷା ଦିନ ପାଇଁ ଏବେଠାରୁ ଖାଦ୍ଯ ସଂଗ୍ରହ କରି ରଖେ କିନ୍ତୁ ବର୍ଭମାନ 
ମଣିଷଗୁଡ଼ାକ ଏତେ ଚାଲାଖ୍‌ ହୋଇଗଲେଣି ଯେ, ଚିନି ଓ ସୁଜି ପ୍ରଭୃତି 
ଖାଦ୍ୟ ପଦାର୍ଥକୁ ଆଗ ପରି ଆଉ କାଗଜ ଠୁଙ୍ଗାରେ ରଖୁ ନାହାନ୍ତି। 


ଏବେ ପ୍ଲାଷ୍ଟିକ୍‌ ଡବା ନଚେତ୍‌ କାଚ ବୋତଲମାନଙ୍କରେ ପୂରାଇ 

ତା” ଠିପିକୁ ଏତେ ଜୋର୍‌ରେ ଟାଇଟ୍‌ କରି ଦେଉଛନ୍ତି ଯେ, ମୁଁ ମୋଟେ 

ସେ ଭିତରକୁ ପଶି ପାରୁନି। ଏଣେ ବର୍ଷା ଦିନ ଖୁବ୍‌ ପାଖେଇ ଆସିଲାଣି। 

ବ୍ୟସ୍ତ ହେବିନିତ ଆଉ କଂ” ଣ କରିବି ? ମୋ ପିଲାମାନେ ଖାଦ୍ୟ ନ ପାଇଲେ 
ବଞ୍ଚିବେ କେମିତି ? 


ମାଛି, ପିମୁଡ଼ି କଥା ଶୁଣି ଠୋ ଠୋ ହୋଇ ହସିଲା, କହିଲା - 
ଆରେ ଭାଇ ! ତୋଠାରୁ ବଳି ମୂର୍ଖ କେହି ନାହିଁ। ଏବେତ ବର୍ଶାଦିନ 
ଆସିନି- ଏବେଠାରୁ ଏତେ ବ୍ଯସ୍ତ କାହିଁକି ୨ ଆଗେ ବର୍ଷାଦିନ ଆସୁ, 
ତାପରେ ଦେଖାଯିବ । 


ପିଅୁଡ଼ି କହିଲା ¬ ଭାଇ ! ତମେ ବୋଧ ହୁଏ ଜାଣିନ, ବର୍ଷା, ଜନ୍ମ ଆଉ 
ମରଣ ¬ ଏସବୁ କେତେବେଳେ ଯେଆସି ପହଞ୍ଚଯିବ, ତାହା କେହି ଜାଣିନଥାଏ | 


ମାଛି କହିଲା - ଆମେ ମାଛିମାନେ, ନାଳ ନର୍ଦ୍ଦମାରୁ ପଚାପାଣି, 
ମାଛ ଦୋକାନରୁ ମାଛ ରକ୍ତ, ଘରମାନଙ୍କରେ ନଳାମୁହଁରେ ପଡ଼ିଥବା 
ଅଇଁଠା ଭାତ, ତରକାରୀ, ନାଳୁଆ ବାସି ପିଠା ଇତ୍ୟାଦି ଖାଉ । ଆମେ ତ 
ପୁଣି ବଞ୍ଚଛୁ ? 


ମନେ ମନେ ମାଛିକୁ ଘୂଣା କରି ପିମପଡ଼ି କହିଲା - ହଁ ଭାଇ ! ତୁମେ 
ଯାହା କହିଲ ସତକଥା। ତୁମେ ଦରକାର ପଡ଼ିଲେ ମଣିଷ ଓ ପଶୁପକ୍ଷୀଙ୍କ 
ମଳମୁୂତ୍ରକୁ ମଧ୍ଯ ଖାଦ୍ଯ ରୁପେ ଗ୍ରହଣ କରିପାରିବ । 


Ca= ou 


କିନ୍ତୁ ସମସ୍ତେ ଏକା ପ୍ରକାର ବଞ୍ଚପାରନ୍ତି ନାହିଁ। ଆମେ ପି୍ପଡ଼ିମାନେ 
ଭଲ ଖାଉ, ପାଣିକି ଡରୁ ତେଣୁ ଶୁଖୁଲା ସ୍ଥାନରୁ ଆମକୁ ଖାଦ୍ଯ ଯୋଗାଡ଼ 
କରିବାକୁ ପଡ଼େ | 


ଏଥୁପାଇଁ ଆମେ ବର୍ଷା ଆସିବାର ମାସ ମାସ ପୂର୍ବରୁ ଖାଦ୍ଯ ସଂଚୟ 
କରି ରଖୁ ଦେଉ | 


ଏପରି କରିବା ଦ୍ଵାରା ଭବିଷ୍ଯତରେ ଆମକୁ ହଇରାଣ ହେବାକୁ 
ପଡ଼େ ନାହିଁ। ଏତିକି ଜାଣିଥାଅ ଭାଇ ! ଯେଉଁମାନଙ୍କର ଭବିଷ୍ୟତ ଚିନ୍ତା 
ନାହିଁ, ସେମାନଙ୍କର ଜୀବନ ଅନ୍ଧକାର । ବେଳେବେଳେ ସେମାନେ ଭାରି 
ଅସୁବିଧାରେ ପଡ଼ନ୍ତି 
(୩୨) 

ପିଷୁଡ଼ି କଥା ମାଛିର ମନକୁ ପାଇଲା | ସେ କହିଲା- ଭାଇ ! ତମେ 
ପ୍ରକୃତରେ କୀଟପତଙ୍ଗମାନଙ୍କ ଭିତରେ ଗୋଟିଏ ଆଦର୍ଶ ଜାତି । ତୁମଠାରୁ 
ବହୁତ କିଛି ଶିଖବବାର ଅଛି । ତୁମର ଏହି ସଞ୍ଚୟ କରିବା ଗୁଣଟି ଖୁବ୍‌ ଭଲ 
ଗୁଣ | 


ଅନେକ ମଣିଷ ମଧ୍ଯ ଅଛନ୍ତି, ଯେଉଁମାନଙ୍କର ମୂଳରୁ ହିଁ ଭବିଷ୍ୟତ 
ଚିନ୍ତା ନାହିଁ। ପର ଉପରେ ନିର୍ଭର କରିବା ସେମାନଙ୍କ ଅଭ୍ୟାସ । 


ପିଞ୍ପଡ଼ି କହିଲା - ମୁଁ ମଧ୍ଯ ବେଳେବେଳେ ମଣିଷମାନଙ୍କ କଥା 
ଭାବେ | ସେମାନଙ୍କ ହୃଦୟରେ ଦୟାଭାବ ମଧ୍ଯ ନଥାଏ। ମଣିଷ ତ ମଣିଷ 
ସେମାନଙ୍କ ପିଲାମାନେ ମଧ୍ଯ ଭାରି ନିଷ୍କର । ମୋତେ ଦେଖୁଲେ ସେମାନେ 
ପାଦରେ ଦଳି ଚକଟି ମାରି ପକାନ୍ତି । ରାସ୍ତାରେ ଚାଲିବାବେଳେ 
ମଣିଷମାନଙ୍କର ମୋ ଆଡ଼କୁ ଟିକିଏ ନିଘା ମଧ୍ଯ ନଥାଏ। 


ମଣିଷ ଯଦି ଛୋଟ ଜୀବମାନଙ୍କଠାରୁ ଟିକିଏ ଦୟାଭାବ ଶିଖନ୍ତା, 
ତେବେ ଅନେକ କୀଟ ପତଙ୍ଗ ମୃତ୍ୟୁ ମୁଖରୁ ରକ୍ଷା ପାଇଯାଆନ୍ତେ। 


ମାଛି କହିଲା - ଛାଡ଼ ଭାଇ, ତୁମେ ତ ଜାଣ, ମଣିଷକୁ ଭଗବାନ 
ଯାହା ସବୁ ଦେଲେ, ସେସବୁର ସେ ଅପବ୍ଯବହାର କଲା। ତାକୁ ହାତ 
ଦେଇଥିଲେ ସେ ପରିଶ୍ରମ କରି ରୋଜଗାର କରିବ, ନିଜେ ଭଲରେ 
ଚଳିବ ଏବଂ ଅନ୍ୟ ଦୁଃଖୀରଙ୍କମାନଙ୍କୁ କିଛି ସାହାଯ୍ଯ କରିବ । 


ଭଗବାନ ଗୋଡ଼ ଦେଇଥିଲେ ¬ ସେ ଚାଲିବୂଲି କାମ କରିବ ଏବଂ 
ଅଳସୁଆ ହୋଇ ଘରେ ବସିବ ନାହିଁ। ମଣିଷକୁ ଆଖ ଦେଇଥଲେ, ସେ 
ଭଲ କଥା ଦେଖୁବ ଓ ତହିଁରୁ କିଛି ଶିଖ ଅନ୍ଯମାନଙ୍କୁ ଶିଖାଇବ, କାନ 
ଦେଇଥଲେ, ଭଲ କଥା ଶୁଣିବା ପାଇଁ । ସେହିପରି ଭଗବାନ ପାଟି ଦେଇଥିଲେ 
କିଛି ଭଲ କଥା କହିବା ପାଇଁ, କେବଳ ଖାଇବା ପାଇଁ ନୁହେଁ । 


କିନ୍ତୁ ସବୁ ମଣିଷ କ”ଣ ଭଗବାନଙ୍କ ନିର୍ଦ୍ଦେଶ ଅନୁସାରେ କାମ 
କରୁଛନ୍ତି ? 


(m୩) 

ଅଧ୍ବକାଂଶ ପିଲା ପୁରାଣ କଥା ଅପେକ୍ଷା ଚୋର ଓ ଡକାୟତଙ୍କ କଥା 
ଶୁଣିବା ପାଇଁ ବେଶି ଆଗ୍ରହ କରନ୍ତି । ଆଲିବାବା ଚାଳିଶ୍‌ ଚୋର ଗପ 
ଶୁଣିଲେ ପିଲାଙ୍କୁ ଭାରି ମଜା ଲାଗେ । କିନ୍ତୁ ଶ୍ରୀଚୈତନ୍ଯ ଦେବଙ୍କ ବିଷୟରେ 
କିଛି ଶୁଣିବା ପାଇଁ ପିଲାମାନଙ୍କର ଇଚ୍ଛା ନଥାଏ। ପୁରାଣ କଥା ବିଷୟରେ 
ସିନେମା ଦେଖବାକୁ ପିଲେ ଭଲ ପାଆନ୍ତି ନାହିଁ କିନ୍ତୁ ଯେଉଁ ସିନେମାରେ 
ପୁଅ ଝିଅ ନାଚ କରୁଥିବେ କିମ୍ଭା ଦୁଇଟା ଲୋକ ମଧ୍ଯରେ ମାଡ଼ପିଟ୍‌ 
ହେଉଥୁବ ସେମିତି ସିନେମା ଦେଖୁବାକୁ ପିଲାମାନେ ଖୁବ୍‌ ଖୁସି ହୁଅନ୍ତି | 


ପିଷୁଡ଼ି କହିଲା - ମଣିଷ ଯଦି ପିଲା ଦିନୁ ଏମିତି ଗଢ଼ିହେବ ତେବେ 
ବଡ଼ ହେଲେ ସେ ଆଉ ଭଲ ମଣିଷ ହେବ କେମିତି ? 


ମାଛି କହିଲା - ସବୁ ମଣିଷ ପିଲାଦିନୁ ଏମିତି ଗଢ଼ି ହେଉନାହାନ୍ତି | 
ଯେଉଁ ବାପା ମାଂ ମାନେ ପିଲାଦିନୁ ପିଲାକୁ ଭଲ କଥା ଶିଖାନ୍ତିୟ ସେ ପିଲା 
ବଡ଼ ହେଲେ ନିଶ୍ଚୟ ଭଲ ମଣିଷ ହୁଏ । 


ରାସ୍ତା କଡ଼ରେ ଦୁହେଁ ଏମିତି କଥାବାର୍ଭା ହୋଇ ଆଗକୁ ଚାଲିଥାନ୍ତି 
ଏହି ସମୟରେ ହଠାତ୍‌ ଚାରିଆଡ଼ୁ କଳାହାଣ୍ଡିଆ ମେଘ ଘୋଟେଇ ଆସିଲା | 
ଆକାଶ ଅନ୍ଧାରୁଆ ଦେଖାଗଲା | ଖୁବ୍‌ ବଡ଼ ବର୍ଷା ଅସରାଏ ହୋଇଗଲା | 
ପିମ୍ପୁଡ଼ି ବିଚରା ଡରିଗଲା। 


ମାଛି ଦେଖୂଲା ଅଳ୍ତ ସମୟ ଭିତରେ ଚାହୁଁ ଚାହୁଁ ରାସ୍ତାରେ ଛୋଟ 
ଛୋଟ ପାଣି ଧାର ଛୁଟିଲା। ପିମ୍ପୁଡ଼ି କୁଆଡ଼େ ଗଲା, ଦେଖା ଯାଉନାହିଁ । 
ମାଛି ବ୍ଯସ୍ତ ହୋଇ ପଡ଼ିଲା ଭାବିଲା, ପିଞ୍ପଡ଼ି ଯଦି ପାଣି ସୁଅରେ ଭାସି 
ଯାଇଥୁବ, ତେବେ ତା”ର ମୂତୁ୍ଯୁ ସୁନିଶ୍ଚିତ | 


ଏମିତି ଭାବୁ ଭାବୁ ସେ ଦେଖୁଲା ¬ ପିଞ୍ପଢ଼ିଟି ସତକୁ ସତ ପାଣି 
ସୁଅରେ ଭାସିଯାଉଛି | ମାଛିର ଟିକି ହୃଦୟଟି ଛଟପଟ ହୋଇଗଲା। ସେ 
ହଠାତ୍‌ ଉଡ଼ିଯାଇ ପିଞ୍ପୁଡ଼ିଟିକୁ ଜାବୃଡ଼ି ଧରି ତା” କୁନି କୁନି ଡେଣା ସାହାଯ୍ୟରେ 
ନିଜ ପିଠି ଉପରକୁ ନେଇଗଲା ଏବଂ ଉଡ଼ି ଉଡ଼ି ଗୋଟିଏ ଅରଖ ଗଛ 
ଉପରେ ଯାଇ ବସିପଡ଼ିଲା। 

ସେତେବେଳକୁ ପିଞ୍ପଡ଼ିଟି ଭୟରେ ଥରୁଥଲା। ଯାହାହେଉ, ଦୁହେଁ 
ଅରଖ ଗଛ ଉପରେ ନିର୍ଭୟରେ ଯାଇ ବସିଥାନ୍ତି । କିଛି ସମୟ ପରେ ବର୍ଷା 
ଛାଡ଼ିଗଲା | ରାସ୍ତା ଘାଟ ଶୁଖୁଗଲା। ମାଳି ଓ ପିଷ୍ୁଡ଼ି ଗଛରୁ ଓହ୍ଲାଇ ପୁଣି 
ରାସ୍ତାରେ ଆଗକୁ ଚାଲିଲେ । 


ପିମ୍ପୁଡ଼ି ମନେ ମନେ ମାଛିକୁ ଧନ୍ଯବାଦ ଦେଉଥାଏ । ପୂର୍ବରୁ ମାଛି 
ପ୍ରତି ଥବା ଘୃଣାଭାବ ତା” ମନକୁ ଉତଦ୍ତେଇ ଗଲା ଏବଂ ମନ ଭିତରେ 
ମାଛି କଥା ଭାବୁଥାଏ | ପିଞ୍ପୁଡ଼ିକୁ ଅନ୍ୟମନସ୍କ ଥବାର ଦେଖୁ ମାଛି ପଚାରିଲା 
- ତୁମେ କିଛି ଭାବୁଛକି ? ପିଖୁଡ଼ି କହିଲା - ଆଉ କଣ ଭାବିବି ? ତୁମରି 
କଥା ହିଁ ଭାବୁଥଲି। ତୁମକୁ ଲୋକମାନେ କେଡ଼େ ହୀନ ଦୃଷ୍ଟିରେ ଦେଖନ୍ତି। 
କିନ୍ତୁ ଆଜି ଯଦି ତୁମେ ନ ଥାନ୍ତ ମୁଁ କେଉଁଠି ଯାଇ ମରି ପଡ଼ିଥାନ୍ତି। 
ପ୍ରକୃତରେ ତୁମେ ମହାନ୍‌ କାରଣ ତୁମେ କ୍ଷୁତ୍ର ହେଲେ ବି ତୁମ ପାଖରେ 
ପରକୁ ସାହାଯ୍ଯ କରିବା ଗୁଣଟି ଅଛି । ପରସ୍ପରକୁ ସାହାଯ୍ଯ ନକଲେ 
ସମାଜରେ ବଞ୍ଚରହିବା ବଡ଼ କଷ୍ଟ | ତୁମରି ସାହାଯ୍ଯରୁ ସିନା ମୁଁ ଆଜି 
ବଞ୍ଚଗଲି | ତୁମେ ଆଜିଠାରୁ ମୋର ବନ୍ଧୁ ହେଲ । ବେଳେବେଳେ ମୋ 
ଘରଆଡ଼େ ଆସୁଥବ | 


ଏତିକି କହି ପିଞ୍ଷଡ଼ି ମାଛିକୁ ନମସ୍କାର କଲା ଏବଂ କୃତଜ୍ଞତା ଜଣାଇ 
ତା'ର ଟିକି ଗାତଟି ଆଡ଼କୁ ମୁହାଁଇଲା | 


ସେତେବେଳକୁ ସଞ୍ଜ ହୋଇଆସୁଥଲା। ମାଳିଟି ପିଷୁଡ଼ିଠାରୁ ବିଦାୟ 
ନେଇ ଅନ୍ଧକାର ଭିତରେ ଗଛ ପତ୍ର ଉହାଡ଼ରେ ଲୁଟିଗଲା। 


ମନୁଷ୍ଯ ଵଦ୍ରେଉ୍‌ ବା ପଶୁପକ୍ଷୀ ଦ୍ରେଉ୍‌ ସମସ୍ତେ 
ପର୍ସ୍ଟର୍‌କୁ ସାଦ୍ରାୟ୍ଯ କରିବା ଉ୍ଚିତ। 

ଗୋଟିଏ ଗାଆଁରେ ଦୀନବନ୍ଧୁ ନାମରେ ଜଣେ ଗରିବ ଚାଷୀ ବାସ 
କରୁଥଲା । ତା'ର ନିଜର ଜମିବାଡ଼ି କିଛି ନଥଲା ସେ ଅନ୍ୟମାନଙ୍କ ଜମିରେ: 
କାମ କରି ଯାହା ଧୀନ ଚାଉଳ ପାଉଥୂଲା, ସେଥ୍‌ରେ ସେ ଚଳୁଥଲା। 
ଘରେ ତା” ସ୍ତୀ ଏବଂ ଗୋଟିଏ ପୁଅ ଓ ଗୋଟିଏ ଝିଅ ରହୁଥିଲେ | 


ଦୀନବନ୍ଧୁ ଯେ କେବଳ ଗରିବ ଥୁଲା, ତା” ନୁହେଁ ସେ ମଧ୍ଧ 
ଚିରରୋଗୀ ଥଲା | ସବୁବେଳେ ସେ ପେଟ ରୋଗରେ ଯନ୍ତ୍ରଣା ପାଉଥୁଲା | 
ରୋଗ ଭୋଗୁଥବାରୁ ତା” ମନ ସବୁବେଳେ ଖରାପ ଥାଏ। ବେଶି ମନ 
କଷ୍ଟ ହେଲେ ସେ ଗାଆଁ ପାଖରେ ଥବା ଜଙ୍ଗଲକୁ ଯାଏ ଏବଂ ସେଠାରେ 
ବହି ଯାଉଥୁ୍‌ବା ଝରଣା କୂଳରେ ଯାଇ ବସେ । 


ସେହି ଝରଣା ପାଖକୁ ଗୋଟିଏ ଛେଳି ଓ ଗୋଟିଏ ବଣ କୁକୁଡ଼ା 

ପ୍ରତିଦିନ ଆସନ୍ତି। ଦୀନବନ୍ଧୁ ସେମାନଙ୍କୁ ଖୁବ୍‌ ଭଲ ପାଏ | ସେହି ଦୁଇଟି 

ଜୀବଙ୍କୁ ନିଜର ବନ୍ଧୁ ପରି ଦେଖେ । ସେହି ଜୀବ ଦୂଇଟି ମଧ୍ଯ ଦୀନବନ୍ଧୁ 
ପାଖରେ ଆସି ପ୍ରତିଦିନ ପହଞ୍ଚ ଯାଅନ୍ତି 
(m୬) 

ଝ୍‌ରଣାଟି ଅଙ୍କାବଙ୍କା ରାସ୍ତା ଦେଇ କୁଳୁକ୍ୂଳୁ ହୋଇ ବହି ଯାଉଥାଏ | 


oC ou ol 


ସେହି ଶବଢ ଶୁଣିଲେ ସତେ ଯେମିତି ସଙ୍ଗୀତ ଶୁଣିଲା ପରି ଲାଗେ | 


ଛେଳି ଓ କୁକୁଡ଼ା ମଧ୍ଯ ଝରଣାର ସେହି ଗୀତ ଶୁଣି ଖୁସି ହୁଅନ୍ତି। 
ମଣିଷଟିଏ ପକ୍ଷୀଟିଏ ଓ ପଶୁଟିଏ ଏକାଠି ଖୁସିରେ ଅଛନ୍ତି ଦେଖୁ ବଣର 
ଅନ୍ଯ ପଶୁପକ୍ଷୀମାନେ ମଧ୍ଯ ଖୁସି ହୁଅନ୍ତି 


ତିନିଜଣକ ଭିତରେ ଖୁବ ସ୍ବେହ ମମତା ବଢ଼ି ଗଲାପରେ ଦିନେ 
ଦୀନବନ୍ଧୁ ଛେଳିକୁ ପଚାରିଲା - ତୁମେ କାହା ଘରେ ନ ରହି ଜଙ୍ଗଲକୁ 
ଆସିଲ କେମିତି ? ଛେଳି କହିଲା ¬ ମୁଁ ମୋ ମାଲିକ ପାଖରେ ଖୁସିରେ 
ଥିଲି । ଏଇ ଅଳ ଦିନ ତଳେ ମୋର ଛୁଆଟିଏ ମଧ୍ଯ ହୋଇଥଲା | ଦୁଃଖର 
କଥା ପିଲାଟି ମରିଗଲା ପିଲାଟି ମରିଯିବା ପରେ ମାଲିକ ମୋ ଠାରୁ କ୍ଷୀର 
ଦୁହିଁ ଚାହା କରି ପିଉଥଲେ। 


ଥରେ ମାଲିକର ଝିଅ ବାହାଘରରେ ଛେଳି ମାଂସ ଦରକାର ହେଲା | 
ରାତିରେ ଦିନେ ଶୁଣିଲି ମୋ ମାଲିକ ମାଲିକାଣୀଙ୍କ କହୁଛନ୍ତି - ଦୂଇଟି 
ଛେଳି ହେଲେ ଭୋଜିରେ ମାଂସ ଅଣ୍ଡଯିବ । ଆଜି କାଲି ଛେଳିଗୁଡ଼ା ଖୁବ୍‌ 
ଦାମ୍‌। ଆମ ଘରେ ତ ଗୋଟିଏ ଛେଳି ଅଛି। ଆଜି ମୋର ଜଣେ 
ବନ୍ଧୁଠାରୁ ଗୋଟିଏ ଛେଳି କିଣିବି ବୋଲି କଥାବାର୍ଭା କରିଛି। 


ମାଲିକାଣୀ ମାଲିକଙ୍କ କଥା ଶୁଣି ଖୁବ୍‌ ଖୁସି ହେଲେ। କହିଲେ - 
ତୁମ ବୁଦ୍ଧିକୁ ପ୍ରଶଂସା ନ କରି ରହିପାରୁନି। ଗୋଟିଏ ଛେଳିର ଦାମ୍‌ରୁ ତ 
ଆମେ ବଞ୍ଚଗଲେ। ଆଜି କାଲି ଛେଳି ଦାମ୍‌ ଯାହା ହୋଇଛି ନା, ଛେଳି 
କିଣି ଛେଳି ମାଂସ ଭୋଜିରେ ଲୋକଙ୍କୁ ଦେବା ଭାରିକଷ୍ଟ | 


ଦୀନବନ୍ଧୁ ପଚାରିଲା - ତା” ପରେ ? 


ଛେଳି କହିଲା ¬ ମାଲିକଙ୍କର ଏହି କଥା ଶୁଣି ମୋ ମନ ଭାରି କଷ୍ଟ 

ହେଲା! ମତେ ମାଲିକ ଭାରି ଭଲ ପାଉଥଲେ। ନିଜ ହାତରେ କଅଁଳିଆ 

ଦୁବ ଘାସ ଆଣି ମୋତେ ଖାଇବାକୁ ଦେଉଥଲେ | ମାଲିକାଣୀ ମଞଦ୍ଯ ଖୁବ 

ଭଲ ପାଉଥଲେ | କିନ୍ତୁ ସେଦିନ ମୁଁ ଭାବି ପାରିଲି ନାହିଁ ଯେ ମଣିଷ ଏତେ 
(m୭) 

ଖରାପ । ନିଜ ସୁବିଧା ପାଇଁ ସିଏ ସବୁ କରିପାରେ । ଅନ୍ଯ ପାଇଁ ତା’ 
ହୃଦୟରେ ଟିକିଏ ବି ସ୍ଵେହ ନଥାଏ। ମୋତେ ମାରି ମାଂସ ରାନ୍ଧିବେ ବୋଲି 
ଯେତେବେଳେ ଶୁଣିଲି ସେଠି ଆଉ କେମିତି ରହିଥାନ୍ତି ୨ ତେଣୁ ଲୁଚିକରି 
ଏଇ ଜଙ୍ଗଲକୁ ପଳାଇ ଆସିଲି । 


ଏହାପରେ ଦୀନବନ୍ଧୁ କୂକୁଡ଼ାଟିକୁ ମଧ୍ଯ ସେହି ପ୍ରଶ୍ନ ପଚାରିଲା। 
କୁକୁଡ଼ା ମଧ୍ଯ ଛେଳି ପରି ନିଜର ଦୁଃଖ କଥା ବର୍ଣ୍ଣନା କଲା। 


ସେ କହିଲା - ଦୁଇ ଭାଇ ମୋର ମାଲିକଥଲେ। ସେମାନେ ଗୋଟାଏ 
ଛୋଟ କୁକୂଡ଼ା ଫାର୍ମ କରିଥିଲେ । ସେଥ୍‌ରେ ଆମେ ଶହେଟି କୂକୁଡ଼ା ରହୁଥିଲୁ | 


ଥରେ ଆମ ଜାତି ଭାଇମାନଙ୍କୁ ଘୁମା ରୋଗ ଧଇଲା । ଜଣକ ପରେ 
ଜଣେ ଦିନ ରାତି ଘୁମେଇ ଘୁମେଇ ମରିଗଲେ । ଏମିତି ଅବସ୍ଥା ଦେଖୁ 
ବଡ଼ ମାଲିକ କହିଲେ - ଏବେ ଶୀଘ୍ର ଶୀଘ୍ର ଏଇ କୁକୁଡ଼ାଗୁଡ଼ାଙ୍କୁ ମାରି 
ମାଂସ ବିକିବାର ବ୍ୟବସ୍ଥା କରିବା | ସତକୁ ସତ ଆମ ଭିତରୁ ଅନେକ ଭଲ 
କୁକୁଡ଼ାମାନଙ୍କୁ ମାରି ସେମାନେ .ମାଂସ ବିକିଲେ । ଏବଂ ଦୁଇ ଭାଇ ଯାକ 
ମାଂସ ରାନ୍ଧି ପ୍ରତିଦିନ ଖାଇଲେ । 


ମୁଁ ମୋ କୁକୁଡ଼ା ଭାଇମାନଙ୍କୁ କହିଲି - ମଣିଷ ଜାତିକୁ ତ ଦେଖଲ। 
ସେମାନେ କେତେ ନିଶୂୁର। ଚାଲ ଏଠାରୁ କୁଆଡ଼େ ଚାଲିଯିବା। ମୋ 
ସାଙ୍ଗମାନେ ଖୁବ ଅଳସୁଆ ଥଲେ। ସେମାନଙ୍କ ଭିତରୁ ଅନେକ କହିଲେ - 
ଏଠିତ ଭଲ ଭଲ ଦାନା ଖାଇବାକୁ ଦିଆଯାଉଛି । କେବେ ଆମର ମରିବା 
ପାଳି ପଡ଼ିବ ବୋଲି ଛାନିଆରେ ଆଗରୁ ପଳାଇଯିବା କାହିଁକି ? 


ମୋ କଥା କେହି ମାନିଲେ ନାହିଁ। ମୁଁ ଜାଣିପାରିଲି, ଅଳସୁଆ ଏବଂ 
ନିର୍ବୃଦ୍ଧିଆ ମାନେ ନିଜର ଅଳସ ପଣ ଯୋଗୁଁ ଏମିତି ଅସୁବିଧାରେ ମରିବେ 
ପଛେ, ବୁବ୍ଧି ଖଟାଇ କିଛି ଉପାୟ କରିବେ ନାହିଁ। ଏହା ଭାବି ମୁଁ ନିଜ 
ସୁବିଧା ପାଇଁ ବାଧ୍ଯରେ ସାଙ୍ଗମାନଙ୍କୁ ଛାଡ଼ି ଏଠାକୁ ଚାଲି ଆସିଲି। ଏଠାକୁ 
ଆସିବା ପରେ ଛେଳି ସଙ୍ଗେ ମୋର ଦେଖାହେଲା। ଏବେ ତୁମକୁ ମଧ୍ଯ 
ମୋର ବନ୍ଧୁ ଭାବରେ ପାଇଲି। 
(m୮) 

ଛେଳି ଓ କୁକୂଡ଼ାର କଥା ଶୁଣି ଦୀନବନ୍ଧୁ ପାଟିରୁ ଲାଳ ବୋହିଲା । 
ଛେଳି ମାଂସ ଓ କୁକୁଡ଼ା ମାସଂର ସୁଆଦ ମନେ ପଡ଼ି ତାଂ ମନଟା ଚଞ୍ଚଳ 
ହୋଇଉଠିଲା | 


ଦୀନବନ୍ଧୁ ମନେ ମନେ ଭାବିଲା ¬ ମୁଁ ଏତେବଡ଼ ସୁଯୋଗ ପାଇଛି । 
ଇଚ୍ଛା କଲେ ଗୋଟିଏ ଚୋଟରେ ଛେଳିକି ହାଣି ମାଂସ ନେଇ ଘରକୁ ଯିବି 
ଏବଂ ଖୁସିରେ ଘରେ ସମସ୍ତେ ଖାଇବୁ । ଆଉ ଏ କୁକୂୃଡ଼ାଟାର ତଣ୍ଡିଟା ତ 
ଏତେ ସରୁ ଯେ ଟିକିଏ ମୋଡ଼ି ଦେଲେ ସଙ୍ଗେ ସଙ୍ଗେ ଏଇଟା ମରିପଡ଼ିବ | 


ମୋ ଘରେ ଅନେକ ଦିନୁ ଛେଳି ମାଂସ ରନ୍ଧା ହୋଇନି। ନିଶ୍ଚୟ 
କାଲି ଏ ଛେଳିକୁ ମାରିବି ଏବଂ ଘରେ ମୋ ସ୍ତୀ ପିଲାଙ୍କୁ ଖୁଆଇବି | ଏହାପରେ 
ସୁବିଧା ଦେଖୁ ଆଉ ଦିନେ କୁକୁଡ଼ାର ବେକ ମୋଡ଼ି ଦେଲେ କୁକୁଡ଼ା ମାଂସ 
ବି ଖଆହେବ | ଏମିତି ଭାବି ଖୁସିରେ ସେଦିନ ଦୀନବନ୍ଧୁ ଘରକୁ ଫେରିଲା | 


ତାଂ ପରଦିନ ଛେଳିକୁ ହାଣିବା ପାଇଁ ଗୋଟାଏ ଦାଢ଼ୁଆ କଟୁରୀ 
ଧରି ଝରଣା କୂଳରେ ପହଞ୍ଚଲା। ଏବଂ ଡାଳପତ୍ର ତଳେ ଚକ୍‌ ଚକ୍‌ କରୁଥିବା 
ଧାରୁଆ କଟୁରୀଟିକୁ ଲୁଚାଇ ରଖୁଦେଲା। ସେଦିନ ତା” ପେଟ ଭିତରେ 
ଟିକିଏ ଯନ୍ତ୍ରଣା ମଧ୍ଯ ହେଉଥାଏ। ମାଂସ ଲୋଭରେ ଦୀନବନ୍ଧୁକୁ କଷ୍ଟ 
ଜଣାପଡ଼ୁନଥାଏ। 


ଦୀନବନ୍ଧୁକୁ ଦେଖୁ ଖୁସିରେ କୂକୂଡ଼ା ଓ ଛେଳି ତା” ପାଖକୁ ଧାଇଁ 
ଆସିଲେ । ଦୀନବନ୍ଧୁ ସେତେବେଳକୁ ଛେଳିକୁ ମାରିବାର ସୁଯୋଗ 
ଖୋଜୁଥାଏ । ଠିକ୍‌ ଏହି ସମୟରେ ପାଖ ଗାଁର ନୀର ବଇଦ ଜଙ୍ଗଲ ରାସ୍ତା 
ଦେଇ ଯାଉଥୁଲେ। 


ନୀର ବଇଦଙ୍କ ହାତ ଭାରି ଭଲ । ଯେତେବଡ଼ ରୋଗ ହେଲେ ମଧ୍ଯ 
ତାଙ୍କ ହାତର ଖିଶଷଧ ଖାଇଲେ ନିଶ୍ଚୟ ରୋଗ ଭଲ ହୋଇଯାଏ | 


ଦୀନବନ୍ଧୁ ବଇଦଙ୍କୁ ଦୂରରୁ ଦେଖୁ ଭାବିଲା ଛେଳିଟାକୁ ମାରିବାକୁ 
କେତେ ବା ସମୟ ଲାଗିବ ? ନୀର ବଇଦଙ୍କୁ ଭେଟ ହେବା ସହଜ ନୂହେଁ। 


(m୯) 

ଆଗେ ଯାଏ ତାଙ୍କୁ ମୋ ପେଟ ରୋଗ କଥା କହି ତାଙ୍କଠାରୁ ଖିଷଧ 
ଆଣେ । ତା” ପରେ ଛେଳିଟାକୁ ହାଣି ମାଂସ ନେଇ ଘରକୁ ଯିବି। 


ଏହା ଭାବି ସେ ବଇଦଙ୍କ ପାଖକୁ ଧାଇଁଲା। ତା” ପେଟର ଅସହ୍ଯ 
ଯନ୍ତ୍ରଣା କଥା ଶୁଣି ବଇଦ କହିଲେ - ଆରେ ଦୀନବନ୍ଧୁ । ତୋ ରୋଗ କଥା 
ମୁଁ ଜାଣି ସାରିଲିଣି। ଏ ରୋଗର ଞିଷଧ ପାଇଁ ବେଶି ପଇସା ଖର୍ଚ୍ଚ କରିବାକୁ 
ପଡ଼ିବ ନାହିଁ। ମୋର ଗୋଟିଏ କଥା ଯଦି ମାନିବୁ ତେବେ ଅତି ଶୀର୍ର 
ତୋର ଏ ରୋଗ ଭଲ ହୋଇଯିବ। ଏଥପାଇଁ କେବଳ ଛେଳି କ୍ଷୀର 
ଦରକାର | ପ୍ରତିଦିନ ଖାଲି ପେଟରେ ସକାଳୁ ଗିନାଏ ଛେଳି କ୍ଷୀର ପଇଲେ 
ତୋ ରୋଗ କୁଆଡ଼େ ଛାଡ଼ି ପଳେଇବ। ବେଶି ନାହିଁ, ଗୋଟିଏ ମାସ 
ପିଇଲେ ହେଲା। ଆଉ ଦରକାର ହେବ ନାହିଁ। ଏତିକି କହି ବଇଦ 
ଚାଲିଗଲେ | ଦୀନବନ୍ଧୁ ବଇଦଙ୍କ କଥା ଶୁଣି ମୁଣ୍ଡରେ ହାତମାରି ବସିପଡ଼ିଲା | 


ସେ ଯେଉଁ ଛେଳିକୁ ମାରିବ ବୋଲି ଭାବିଥିଲା ତା ଛୁଆଟି ମରି 
ଯାଇଛି | ତା ପହ୍ନାରୁ ପ୍ରାୟ ଅଧ୍କାଂଶ ସମୟରେ କ୍ଷୀର ଝରୁଛି। ଦୀନବନ୍ଧୁ 
ଏବେ ବିନା ପଇସାରେ ଛେଳି କ୍ଷୀର ପାଇ ପାରିବ । ଛେଳି କ୍ଷୀର କିଣିବା 
ପାଇଁ ତା? ପାଖରେ ପଇସା ବା ଆସିବ କୁଆଡ଼ୁ ? ଆଜି ନୀର ବଇଦଙ୍କ ସହ 
ଦେଖା ହୋଇନଥିଲେ ସେ ଛେଳିଟିକୁ ହାଣି ଦେଇଥାନ୍ତା। ବଇଦ ଚାଲିଯିବା 
ପରେ ଦୀନବନ୍ଧୁ ଝରଣା କୂଳକୁ ଫେରିଲା। 


ଏଥର ଦୀନବନ୍ଧୁ ଛେଳିଟିକୁ ଆଉଁସି ଦେଇ କାକୁତି ମିନତି ହୋଇ 
କହିଲା - ଦେଖ୍‌ ଭଉଣୀ | ତୁ ତୋ କ୍ଷୀରରୁ ମୋତେ ଯଦି ପ୍ରତିଦିନ ଗିନାଏ 
ଦେଇ ପାରନ୍ତୁ ତେବେ ମୋ ପେଟ ରୋଗ ଭଲ ହୋଇଯୀଆନ୍ତା। 


ଛେଳି କହିଲା - “ ଆହେ ମଣିଷ ଭାଇ । ଆମେ ତିନିଜଣ ପରା 
ସାଙ୍ଗ ହୋଇଛେ । ତମ ପାଇଁ ମୁଁ କ”ଣ ଏତିକି କରିପାରିବିନି ? ତୁମେ 
କାଲିଠାରୁ ଗୋଟିଏ ଗିନା ଧରି ଆସୁଥବ। ପ୍ରତିଦିନ ମୋ ଠାରୁ କ୍ଷୀର ଦୁହିଁ 
ସକାଳୁ ସକାଳୁ ପିଇଦେବ। 


(୪୦) 

ତୁମ ଦେହ ଭଲ ହେବା ପାଇଁ ବଇଦ ଯଦି କହିଥାନ୍ତେ ମୋର ହାତ 
କି ଗୋଡ଼ରୁ ଗୋଟାଏ ଦରକାର ତେବେ ବି ମୁଁ ତାହା ତୁମକୁ ଦେଇଥାନ୍ତି । 
ସାଙ୍ଗ ପାଇଁ ସାଙ୍ଗ ପରା ଜୀବନ ଦେଇ ଦେଉଛନ୍ତି । 


ଦୀନବନ୍ଧୁ ଛେଳି କଥା ଶୁଣି କାନ୍ଦି ପକାଇଲା ଭାବିଲା - ପଶୁପକ୍ଷୀ 
ମାନେ ସତେ କେତେ ସରଳ। କେତେ ନିରୀହ ଓ ସ୍ନେହୀ । ଆଉ ଆମ 
ମଣିଷ ଜାତିଟା ଏତେ ଖରାପ ଏବଂ ଏତେ ଅବିଶ୍ଵାସୀ ହୋଇଛି କାହିଁକି ? 
ମଣିଷ ବୋଧହୁଏ ଜାଣି ପାରେ ନାହିଁ ଯେ ଏହି କପଚତା ଓ ନିଷ୍କୁରତା 
ପ୍ରଭୃତି ଖରାପ ଗୁଣ ଯୋଗୁଁ ହିଁ ସେ ଜୀବନରେ ବହୁତ କଷ୍ଟ ଭୋଗ କରେ। 


ଏହିସବୁ କଥା ଭାବି ଦୀନବନ୍ଧୁର ମନ ବଦଳିଗଲା ଏବଂ ତା”ର 
ନିଶଷ୍ଲୁର ହୃଦୟ ମଧ୍ଯ ତରଳିଗଲା। ସେ ଅନୁଭବ କଲା :ଛେଳିହିଁ ତା'ର 
ପରମବନ୍ଧୁ। ହଠାତ୍‌ ସେ ଡାଳପତ୍ର ତଳୁ କଟୁରୀଟା କାଢ଼ି ଝରଣା ପାଣି 
ଭିତରକୁ ଖୁବ୍‌ ଯୋର୍‌ରେ ଫୋପାଡ଼ି ଦେଲା । ଏକଥା କୁକୁଡ଼ା ଦେଖୁଦେଲା 
ଏବଂ ପଚାରିଲା - ମଣିଷ ଭାଇ ! ତୁମେ କଟୁରୀ କାହିଁକି ଆଣିଥୂଲ ? 


ଦୀନବନ୍ଧୁ କହିଲା - ଗଛ କାଟିବାକୁ | କୁକୁଡ଼ା କହିଲା - ତାହାହେଲେ 
ଫୋପାଡ଼ି ଦେଲ କାହିଁକି ହ ଦୀନବନ୍ଧୁ କହିଲା - କାହିଁକି ଫୋପାଡ଼ି ଦେଲି, 
ସେକଥା ତୁମେ ଜାଣିବା ଉଚିତ ନୁହେଁ । ତୁମେ ଖାଲି ଏତିକି ଜାଣିଥଆାଅ ଯେ 
ମୋର ଆମ ରାଜ୍ୟର ସରକାରଙ୍କ କଥା ମନେ ପଡ଼ିଗଲା - ଆମ ସରକାର 
କହିଛନ୍ତି - ଗଛ କାଟ ନାହିଁ ବରଂ ଗଛ ଲଗାଅ | 


ଯାହାହେଉ ଅମାନିଆ ମଣିଷ ସରକାରଙ୍କ କଥା ଏବେ ମାନିଲାଣି 
ଜାଣି କୁକୁଡ଼ା ଓ ଛେଳି ଭାରି ଖୁସି ହେଲେ | 


କାଦ୍ବାରି୍‌ କ୍ଷତି କରବା ଉ୍ଚିତ ନୁଦ୍ଦୈ କାର୍‌ଣ ଡୁମେ 
ଯାହାର୍‌ କ୍ଷତି କରିବାକୁ ଚାଦର, ଦର୍‌କାର୍‌ବେଳେ ସେ 
ତୁମର୍‌ ଉ୍ପକାର୍‌ କରେ 


ଵଵ. କ୍‌ ଂ. 
¢ + ** ** 

ଗୋଟିଏ ଗାଁରେ ମାଧବ ନାମରେ ଜଣେ ଚାଷୀ ବାସ କରୁଥୁଲା। 
ତା” ର କାଳିଆ ଓ କସରା ନାମରେ ଦୁଇଟି ବଳଦ ଏବଂ ବଉଳି ଓ ଧଉଳି 
ନାମରେ ଦୁଇଟି ଦୁହାଁଳି ଗାଲ ଥଲେ। ମାଧବର ସ୍ତୀ ଲଳିତା ଏବଂ 
ଗୋଟିଏ ପୂଅ ଓ ଗୋଟିଏ ଝିଅ ଥାଆନ୍ତି । ଲଳିତା ଭାରି ପରିଶ୍ରମୀ ! ସ୍ବାମୀ 
ସଙ୍ଗେ ବିଲୁକୁ ଯାଇ କାମକରେ । 


ପୁଅ ଝିଅ ଦୁହେଁ ମଧ୍ଯ ଖୁବ୍‌ ଭଲ। ସବୁ କାମରେ ବାପା ମାଆକୁ 
ସାହାଯ୍ୟ କରନ୍ତି । ଗାଲ ଦୂଇଟି ଦିନକୁ ଛ ” ଲିଟର କ୍ଷୀର ଦିଅନ୍ତି । କ୍ଷୀର ବିକି 
ମାଧବ ବେଶ୍‌ ପଇସା ରୋଜଗାର କରେ। 


କାଳିଆ ଓ କସରା ମଧ୍ଯ ସକାଳ ଛ” ରୁ ସନ୍ଧ୍ଯା ଛ” ପର୍ଯ୍ୟନ୍ତ ବିଲରେ 
ମାଲିକର କଥା ମାନି ଖୁବ୍‌ କାମ କରନ୍ତି। ତେଣୁ ଅନ୍ଯ ଜମି ଚାଷ କରି 
ମାଧବ ଭଲ ପଇସା ପାଏ। କିନ୍ତୁ ମାଧବ ଘରେ ସମସ୍ତଙ୍କଠୀରୁ ସବୁ 
ପ୍ରକାର ସାହାଯ୍ଯ ପାଇ ମଧ୍ଯ କାହାରି ଉପରେ ସନ୍ତୁଷ୍ଟ ନଥାଏ | 


(୪୨) 

ସବୁବେଳେ ବିଲକାମରେ ବଳଦ ଦୁଇଟାଙ୍କୁ ପିଟେ। ବିଚରା ପଶୁ ! 
କାହାରି ପ୍ରତିଶୋଧ ନେବାର ଶକ୍ତି ମଧ୍ଯ ସେମାନଙ୍କର ନାହିଁ ତେଣୁ ଯେତେ 
ମାଡ଼ ଖାଇଲେ ବି ଚୂପ୍‌ ହୋଇ ରହିଥାନ୍ତି | ମାଲିକର ଅତ୍ୟାଚାରରେ ଅତିଷ୍ଟ 
ହୋଇ ଘରଛାଡ଼ି କୁଆଡ଼େ ଚାଲିଯିବା ପାଇଁ ଦୁହେଁ ମନେ ମନେ କେତେଥର 
ଚିନ୍ତା କଲେଣି । 


ଦିନେ ମାଧବ ତା! ସ୍ତୀକୁ ଗାଳି ଦେଇ କହିଲା ¬ ତୁ ଗୀଇ ବଳଦଙ୍କୁ 
ଏତେ ଖାଇବାକୁ କାହିଁକି ଦେଉଛୁ ? ଅଛ ଅଳ୍ପ ନଡ଼ା, ପେଜ ଓ କୁଣ୍ଡା 
ଦେବୁ। ସ୍ତ୍ରୀ ବିଚରା କ”ଣ କରିବ, ସ୍ବାମୀର ସବୁଗାଳି ସହି ନିଜ କାମରେ 
ବ୍ୟସ୍ତ ଥାଏ | 


ଲଳିତା ବେଳେବେଳେ ମାଧବକୁ କହେ - ଗାଇ ହେଉଛନ୍ତି 
ଗୋମାତା | ତୁମେ ବଉଳି ଓ ଧଉଳିକୁ ଏଡ଼େ ଚିଡ଼ୁଛ କାହିଁକି ୨ ସେମାନେ 
କ୍ଷୀର ଦେବାରୁ ଆମେ ତାହା ବିକି ଖୁବ୍‌ ପଇସା ପାଉଛେ ତୁମ ସାନପୁଅ 
ବିଷ୍ଣୁ ତ ଅନ୍ଯ କିଛି ଖାଉନାହିଁ। କେବଳ କ୍ଷୀର ପିଇ ବଞ୍ଚଛି। ତଥାପି 
ଗାଲମାନଙ୍କର ଉପକାର ତୁମେ ମାନୁନାହଁ। କେଉଁଦିନ କ୍ଷୀର ଟିକିଏ 
କମିଗଲେ ପାଞ୍ଚଣ ଧରି ଗାଇମାନଙ୍କୁ ପିଟୁଛ। ଏମିତି ଅନ୍ଯାୟ କରିବା 
ଠିକ୍‌ ନୁହେଁ 


ଲଳିତା କଥା ଶୁଣି ମାଧବ ବେଶି ରାଗିଯାଏ | କହେ, ତୁ ଚୁପ୍‌ ରହ | 
ତୁ କିଛି ଜାଣିନୁ ବେଶି କଥା କାହିଁକି କହୁଛୁ ? ମାଧବ କଥା ଶୁଣି ଲଳିତା 
ମନ ଖୁବ୍‌ ଦୁଃଖ ହୁଏ। ମାଧବର ବିବେକ ନାହିଁ ବୋଲି ଭାବି ଲଳିତା 
ନିଜକୁ ସାନ୍ତ୍ରନା ଦିଏ ଏବଂ ମାଧବର ମନକୁ ପରିବର୍ଭନ କରିବା ଲାଗି ସେ 
ଲତଶ୍ବରଙ୍କୁ ପ୍ରତିଦିନ ପ୍ରାର୍ଥନା କରେ। 


ଦିନକର କଥା । ଖରାଦିନ | ଭୀଷଣ ଗରମ ହେଉଥାଏ | ରାତି ପ୍ରାୟ 
ବାରଟା ଉପରେ ହେବ। ଲଳିତା ଘର କାମ ସବୁ ସାରି ଶୋଇବାକୁ 
ଯାଉଛି। ପୁଅ ଝିଅ ଦିହେଁ ଶୋଇ ପଡ଼ିଲେଣି। ମାଧବ ମସିଣା ଖଣ୍ଡିଏ 
ପକାଇ ଦାଣ୍ଡ ବାରଣ୍ଡାରେ ଗଡ଼ପଡ଼ ହେଉଛି | ଠିକ୍‌ ଏହି ସମୟରେ ଗୁହାଳ 

ଆଡ଼ୁ କିଏ କଥାବାର୍ଭା ହେବାର ଶୁଣି ପାରିଲା- 


ଜଣେ କହୁଛି - ହଇରେ କସରା ! ଏଇ ମାଲିକ ପାଖରେ ଆଉ ରହି 
ହେବ ନାହିଁ। କ”ଣ କରିବା କହିଲୁ ? ଆଉ ଜଣେ କହିଲା- ଆରେ କାଳିଆ 
ଭାଇ ! ଛାଡ଼ି ଚାଲିଯିବାଟା କଣ ଠିକ୍‌ ହେବ ? 


ଲଳିତା ଚମିକି ପଡ଼ିଲା - ସେ ଜାଣି ପାରିଲା ତାଙ୍କର ବଳଦ 
କାଳିଆ ଓ କସରା କଥାବାର୍ଭା ହେଉଛନ୍ତି। ସେ ଭୟରେ ଥରିବାକୁ ଲାଗିଲା 
ଏବଂ ମାଧବକୁ ଯାଇ ଡାକିଲା- ମାଧବ ଓ ଲଳିତା ଦୁହେଁ ଶୋଇଲା ଘର 
ଝରକା ପାଖରେ ଠିଆ ହୋଇ ଶୁଣିଲେ - 


କସରା କହିଲା- ତୁ ଯାହା କହୁଛୁ ସତକଥା ଛାଡ଼ି ଚାଲିଯିବାଟା 
ମୋଟେ ଠିକ୍‌ ହେବ ନାହିଁ। ମାଲିକକୁ ଆମେ ଛାଡ଼ି ଚାଲିଗଲେ ସେ 
ବିଚରା ଭାରି ହଇରାଣ ହେବ । ଅନ୍ଯମାନଙ୍କ ବିଲରେ ଆଉ ଚାଷ କରି 
ପାରିବନି | ଜମିରେ କାମ ନ କଲେ ସେ ପଇସା ଆଣିବ କେଉଁଠୁ ? ତା 
ପିଳାଛ୍ୁଆ ଖାଇବେ କ'ଣ ? 


ପିଲା ଛୁଆ ଓ ସ୍ତୀକୁ ମାଲିକ ଖାଇବାକୁ ଦେଇ ପାରିବନି। ତା'ର 
ଛୋଟ ପୁଅଟି ଖୁବ୍‌ ଭଲ ପିଲା | ତା” ପୁଅ ଝିଅ ଦୁଇଟି ବିଚରା 'ଖାଇବାକୁ 
ନ ପାଇ ମରିଯିବେ । 


କାଳିଆ କହିଲା- ଖାଲି ପୁଅ ଝିଅ କ”ଣ ? ସମସ୍ତେ ଅଭାବ ଓ 
ଅନାହାରରେ ମରି ଶୋଇବେ ! ଆମେ ମାଡ଼ ଟିକିଏ ସହି ନ ପାରି ଚାଲିଯିବା 
ବୋଲି ଭାବୁଛେ। ସେମାନେ ପେଟର ଯନ୍ତ୍ରଣା କିପରି ସହିବେ ? 


ଏ ଦୁହିଁଙ୍କ କଥା ଶୁଣି ବଉଳି କହିଲା ଆହେ କସରା, କାଳିଆ 
ଭାଇ ! ଧଉଳି ଓ ମୁଁ ଆମେ ଦୁହେଁ ମଧ୍ଯ ଏଠୁ ଚାଲିଯିବୁ ବୋଲି ଭାବିଥଲୁ। 
କିନ୍ତୁ ଆମେ ପୁଣି ଚିନ୍ତା କଲୁ, ଆମେ ଚାଲିଗଲେ ମାଲିକ ଏତେ କ୍ଷୀର 
ପାଇବ କେଉଁଠୁ ? ବିଚରା ମାଲିକ ତ ହଇରାଣ ହୋଇଯିବ ସେଥୁରେ 
ପୁଣି ତା'ର ଛୋଟ ପୁଅଟି କ୍ଷୀର ନ ପାଇ ମରିଯିବ । ଧଉଳି କହିଲା- 

ମାଲିକ ବିଚରା କ୍ଷୀର ବିକି ବହୂତ ପଇସା ରୋଜଗାର କରୁଛି। ତା” 
ପରିବାରଟିକୁ ପଇସା ଥବାରୁ ଭଲରେ ଚଳାଇ ପାରୁଛି । ଆଉ ଗୋଟିଏ 
କଥା ହେଲା, ମାଲିକ ସିନା ଏତେ ନିଷ୍କର, ହେଲେ ତା ସ୍ତୀ ଓ ପୁଅ ଝିଅ 
ସମସ୍ତେ ଭାରି ଭଲ। 


ବଉଳି କହିଲା ¬ ବୁଝିଲ କାଳିଆ କସରା ଭାଇ ! ମାଲିକ ଆମକୁ 
ଯେତେ ମାରୁ, ଖାଇବାକୁ ନଦେଉ ପଛେ ଆମେ ତା” କୁନି ପୁଅଟିକୁ ଛାଡ଼ି 
ଚାଲିଗଲେ ଖୁବ୍‌ ଅଧର୍ମ ହେବ । ଭଗବାନ ମଧ୍ଯ ଆମକୁ କ୍ଷମୀ ଦେବେନାହିଁ। 


କସରା କହିଲା - ନିଶ୍ଚୟ, ନିଶ୍ଚୟ । ଏହା ନିଶ୍ଚିତ ସତ୍ଯ ଯେ 
ଭଗବାନ ଅସନ୍ତୁଷ୍ଟ ହୋଇ ଯିବେ । ମଣିଷଗୁଡ଼ାଙ୍କର ସିନା ବୁଦ୍ଧି ନାହିଁ ବୋଲି 
ସେମାନେ ଗାଇ ଗୋରୁଙ୍କ ପ୍ରତି ନିଷ୍କୁର ହେଉଛନ୍ତି । ତା? ବୋଲି ଆମେ 
କ”ଣ ସେମିତି ହେବା ? 


କାଳିଆ କହିଲା - ଭଗବାନ ମଣିଷକୁ ବିବେକ ଦେଇଛନ୍ତି, ବୁଦ୍ଧି 
ଏବଂ ଜ୍ଞାନ ମଧ୍ଯ ଦେଇଛନ୍ତି କିନ୍ତୁ ମଣିଷ ଏସବୁର ଅପବ୍ଯବହାର କରୁଛି 
ବୋଲି ଏତେ ଅସୁବିଧାରେ ପଡ଼ୁଛି । 


ବଉଳି କହିଲା - ମଣିଷର ସବୁ ଅସୁବିଧାର ମୂଳ କାରଣ ହେଲା 
ସେ ପରର ଉପକାର ମାନେ ନାହିଁ। ଆମେ ଗାଲବଳଦମାନେ ସେମାନଙ୍କର 
ସବୁ ପ୍ରକାର ଉପକାର କରୁ। ସେ କିନ୍ତୁ ଓଲଟା ଆମକୁ ଭଲ ପାଇବ 
କଣ, ବରଂ ଆମ ପ୍ରତି ନିଷ୍କର ହୁଏ । ଆମକୁ ଖରାପ ବ୍ଯବହାର କରେ | 

ଧଉଳି ସମସ୍ତଙ୍କ କଥା ଶୁଣି ହସି ହସି କହିଲା - ସବୁଠୁ ଆଶ୍ଚର୍ଯ୍ୟ 
କଥା ହେଉଛି, ଆମେ ଗଛର ପତ୍ର ଏବଂ ଘାସ ଖାଇ କ୍ଷୀରପରି ମୁଲ୍ୟବାନ 
ପାନୀୟ ଦେଉଛୁ କିନ୍ତୁ ମଣିଷ ଏତେ ଭଲ ଭଲ ଖାଦ୍ଯ ଖାଇ ମଧ୍ଯ ଭଲ 
ବୁଦ୍ଧି କିମ୍ଭା ଭଲ ବିବେକ ତା”ର ନଥାଏ । ଅନ୍ୟମାନଙ୍କର ଉପକାର କରିବା 
ପରିବର୍ଭେ ସେ ଅନ୍ୟର କ୍ଷତି କରେ । 


କାଳିଆ କହିଲା - ହଉ ଚାଲ, ରାତି ବେଶି ହେଲାଣି। ଶୋଇ 
ପଡ଼ିବା | ଯିଏ ଯାହା କରିବ ସିଏ ତା'ର ଫଳ ପାଇବ | ଆମେ ମଣିଷମାନଙ୍କୁ 

ଇଛା କଲେ କ”ଣ ବଦଳେଇ ଦେଇ ପାରିବା ? ସମସ୍ତେ ଏକାସ୍ବରରେ 
କହିଲେ ¬ “ନା! | 


ମାଧବ ବଳଦଙ୍କ କଥା ଶୁଣି ଆଶ୍ଚର୍ଯ୍ୟ ହୋଇଗଲା। ସେ ଭାବିଲା, 
ପଶୁ ହେଲେ ମଧ୍ଯ ଏହି ଚାରୋଟି ଗାଇ ବଳଦଙ୍କ ହୃଦୟରେ ତା!” ପ୍ରତି 
ଏତେ ସ୍ବେହ ଓ ସହାନୁଭୂତି ଅଛି। ସେମାନେ ପ୍ରକ୍ୃତରେ ତା”ର ବହୁତ 
ଉପକାର କରୁଛନ୍ତି । ସେମାନେ ଯଦି ତାକୁ ଛାଡ଼ି ଚାଲିଯାଇଥାନ୍ତେ ତେବେ 
ସେ ଖୁବ୍‌ ହଇରାଣ ହୋଇଯାଇଥାନ୍ତା | ବାସ୍ତବିକ୍‌ ସେ ସେହିମାନଙ୍କ ପାଇଁ 
ଭଲରେ ଚନଳୁଛି। ସେହିମାନଙ୍କ ପାଇଁ ପଇସା ରୋଜଗାର କରିପାରୁଛି । 


ଏମିତି ଭାବି ମାଧବର ମନ ହଠାତ୍‌ ପରିବର୍ଭନ ହୋଇଗଲା। ସେ 
ମନେ ମନେ ଭଗବାନଙ୍କୁ ପ୍ରଣାମ କଲା ଏବଂ କହିଲା - ହେ ଭଗବାନ | 
ତୁମରି ଦୟାରୁ ଏମାତେ ମତେ ଛାଡ଼ି ଚାଲିଯାଇନାହାନ୍ତି। ନଚେତ୍‌ ମୁଁ 
ଦରିଦ୍ର ହୋଇ ଯାଇଥନ୍ତି। 


ଏଣିକି ମାଧବ ଗାଇ ଓ ବଳଦମାନଙ୍କୁ ଖୁବ୍‌ ଆଦର କଲା ଏବଂ 
ପଶୁମାନଙ୍କ ପ୍ରତି ଆଉ କେବେ ମଧ୍ଧ ନିଶ୍କୁର ଆଚରଣ କଲା ନାହିଁ। ବରଂ 
ଖୁବ୍‌ ଶ୍ରଦ୍ଧାରେ ସେମାନଙ୍କୁ ପାଳିଲା। ଖାଲି ଏତିକି ନୁହେଁ ମାଧବ ସମସ୍ତଙ୍କୁ 
କହେ ଗାଇ ବଳଦ ଆମରି ଝିଅ ପୁଅ ପରି। 


ଆମର୍‌ ଉ୍ପକାର୍‌ୱ ପଶୁ ଗାଲ୍‌ବଳଦଙ୍କଂ ପ୍ରତି ଯତ୍ନ 
ନେବା ଉଚିତ୍‌ । 


* 
* 
* 


$, 0 +, + + + 


*, 
* 
* 


(୪୬) 


Digitized by PPRACHIN, SOA 


- 


[CASS SNSNSNSNSNSNSNSNSNSNSNSNSNSNSNSNSNSNSNSNSNNSNSN 


ବିଲେଇ ଠଙ୍େଲା କଗ୍ରଆଳି 

କମଳପୁର ଗାଁରେ ନରେନ୍ଦ୍ର ବାବୁଙ୍କ ଘର | ସେ ଜଣେ ଧନୀ ଲୋକ | 
ଘରେ ବିରାଟ ଧାନକୋଠୀ | ଗରିବ ଲୋକମାନେ ତାଙ୍କଠାରୁ ଧାନ ଚାଉଳ 
କରକ ନିଅନ୍ତି। ନରେନ୍ଦ୍ର ବାବୁ ଟିକିଏ କଡ଼ା ପ୍ରକୃତିର ଲୋକ | ତାଙ୍କଠାରୁ 
କରଜ ନେଉଥୁ୍‌ବା ଲୋକମାନେ ଯଦି ଠିକ୍‌ ସମୟରେ ଟଙ୍କା ନ ଦିଅନ୍ତି 
ତେବେ ସେ ରାଗିଯାନ୍ତି। 


ସେ ରାଗିଗଲେ କହନ୍ତି - ମୁଁ ତୁମମାନଙ୍କୁ ଆଉ ଆଜିଠାରୁ ସାହାଯ୍ୟ 
କରିବି ନାହିଁ। ଅବଶ୍ଯ ନରେନ୍ଦ୍ର ବାବୁଙ୍କ କଥାଟା ନିଶ୍ଚିତ ଭାବରେ ଠିକ୍‌ | 
କାରଣ ଯାହାଠାରୁ କରଜ ବା ରଣ ନେବ, ତାକୁ ଠିକ୍‌ ସମୟରେ ଫେରାଇ 
ଦେବା ଉଚିତ । 


ତଥାପି ନରେନ୍ଦ୍ର ବାବୁ ଲୋକମାନଙ୍କୁ ଖୁବ୍‌ ଭଲ ପାଆନ୍ତି। କିନ୍ତୁ 
ପଶୁପକ୍ଷୀଙ୍କୁ ତାଙ୍କରି ଭାରି ଗୃଣା। ବିଲେଇ କିମ୍ଭା କୁକୁରଙ୍କୁ ଦେଖୁଲେ 
ଦୂରରୁ ଦୂର୍ଦୂର୍‌ ମାର୍ମାର୍‌ କରନ୍ତି । ବାଡ଼ି ଧରି ଗୋଡ଼ାଇ ଗୋଡ଼ାଇ ମାରନ୍ତି | 

ବେଳେବେଳେ ସେମାନଙ୍କ ଗୋଡ଼ହାତ ଭାଙ୍ଗ ଦିଅନ୍ତି । ତେଣୁ ତାଙ୍କ ଘରକୁ 
କେବେ ମଧ୍ଯ ବିଲେଇଟିଏ ଆସିବାର କେହି ଦେଖୁନାହିଁ। ତାଙ୍କ ଘରତ 
ଦୂର କଥା ତାଙ୍କ ଘରର ଆଖ ପାଖରେ ମଧ୍ଯ ଗୋଟିଏ ହେଲେ ଚିଲେଇ 
ଦେଖାଯାଏ ନାହିଁ। 


ନରେନ୍ଦ୍ର ବାବୁଙ୍କ ସାନପୁଅ ଜିତୁନ୍‌ର ବିଲେଇ ପିଲାଟିଏ ପୋଷିବାକୁ 
ଭାରି ଇଚ୍ଛା। କିନ୍ଧୁ ବାପାଙ୍କ ଡରରେ ସେ ଘରକୁ ବିଲେଇ ଆଣିବାକୁ 
ସାହାସ କରେନା 


ସ୍କୁଲରେ ତା ସାଙ୍ଗ ସୌମ୍ଯ ଗୋଟିଏ ବିଲେଇ ଛୁଆ ରଖଛି | ସୌମ୍ୟ 
ସେହି ବିଲେଇଟି କଥା ଆସି ଜିତୁନ୍‌କୁ କହେ- 


CN 


ତାଙ୍କ ବିଲେଇ ନାଁ ଶଙ୍ୁଲି। ସେ କ୍ଷୀର ଭାତ ଖାଏ। ସେ ତାଙ୍କ 
ରାନ୍ଧୁଷିଆ ନୀଳକଣ୍ଡ ରୁମ୍‌ରେ ଶୁଏ। ନୀଳକଣ୍ତଡ ରାତିରେ ଶଙ୍କଗୁଲିକୁ ନିକ 
ପିଲା ପରି ପାଖରେ ଶୁଆଏ। ସୌମ୍ଯର ବାପା ଓ ମା” ବିଲେଇଟିକୁ ଖୁବ୍‌ 
ଭଲ ପାଆନ୍ତି କୋଳରେ ବସାନ୍ତି। ଶଙ୍କୁଲିର ଦେହର ରଙ୍ଗ ଶଙ୍ଖ ପରି 
ଧଳା ତେଣୁ ସୌମ୍ଯର ଜେଜେ ବାପା ତା” ନାଁ ଦେଇଥଲେ ଶଙ୍ଗୁଲି। 


ସୌମ୍ୟଠାରୁ ` ଏସବୁ କଥା ଶୁଣି ଜିତୁମ୍‌ ମନଟା ଛଟପଟ ହୁଏ। ସେ 
ସମ୍ଭାଳି ପାରେ ନାହିଁ। ମନେ ମନେ ଭାବେ, ବାପା ରାଜି ହୋଇ ଯାଆନ୍ତେ 
କି, ସେ ମଧ୍ଯ ଗୋଟିଏ ବିଲେଇ ଘରକୁ ଆଣନ୍ତା। କିନ୍ତୁ ବାପା ତ ରାଗିଯିବେ। 
ସେ କେମିତି ବିଲେଇ ପିଲା ଘରେ ରଖୁବ ? 


ଜିତୁନ୍‌ ବେଳେବେଳେ ବହି କିମ୍ବା ଖାତା ଆଣିବା ଆଳରେ ସୌମ୍ଯ 
ଘରକୁ ଯାଇ ଶଙ୍ଖଲିକୁ ଦେଖେ । ଶଙ୍ଗୁଲି ଭାରି କୌତୁକିଆ ହୋଇଥାଏ। 
ଯିଏ ତାକୁ ଦେଖୁବ ଖୁସି ହୋଇଯିବ । ଜିତୁନ୍‌ର ଭାରି ମନହୁଏ, ସିଏ ମଧ୍ଯ 
ଶଙ୍ଗୁଲି ପରି ଗୋଟିଏ ବିଲେଇ ପୋଷିବ ¦ 

ଜିତୁନ୍‌ ଦିନେ ତା” ମାଙ୍କୁ ଏହି କଥା କହିଲା । ତା” ମାଆ କହିଲେ- 
ଆରେ ବାପ୍‌ରେ ବାପ୍‌ ତୋ ବାପା ଯୋଉ ଭଳିଆ ଲୋକ ନା, ତତେ 
ବାଡ଼େଇ ଘରୁବାହାର କରିଦେବେ । ତୁ ତ ଜାଣୁ ବାପା କୌଣସି ପଶୁ 

ପକ୍ଷୀଙ୍କୁ ଭଲ ପାଆନ୍ତି ନାହିଁ। ମାଆଙ୍କ କଥା ଶୁଣି ଜିତୁନ୍‌ ମନ ଦୁଃଖ 
ହୁଏ । 


ଦିନକର କଥା । ସେଦିନ ଗୋଟିଏ ସୁନ୍ଦର ଧଳା କଳା ମିଶା ରଙ୍ଗର 
ବିଲେଇଟିଏ ନରେନ୍ଦ୍ର ବାବୁଙ୍କ ବାରିପଟ ପାଚେରୀ ଉପରେ ଆସି ବସିଥାଏ । 
ଏଣିକି ତେଣିକୁ ଚାହୁଁଥାଏ। ତା'ର ନେଳି ନେଳି ଛୋଟ ଆଖୁ ଦୁଇଟି କି 
ସୁନ୍ଦର | ଜିତୁନ୍‌ ବିଲେଇଟିକୁ ଦେଖୂଲା। ତାଂ ମନ ଖୁସ୍‌ ହୋଇଗଲା | 


ଖୁସିରେ ଜିତୁନ୍‌ ପାଚେରୀ ପାଖକୁ ଧାଇଁଲା! ଏଣେ ଜିତୁନ୍‌କୁ ଦେଖବା 
ପରେ ମଧ୍ଷ ବିଲେଇଟି କେଉଁ ଆଡ଼କୁ ନ ଯାଇ ଚୁପ୍ଚାପ୍‌ ସେଠି ବସିଥାଏ । 
ଜିତୁନ୍‌ ଗୋଟିଏ ଟୁଲ୍‌ ଆଣି ପାଚେରୀ ପାଖରେ ଥୋଇ ତା” ଉପରେ 


ଚଢ଼ିଲା ଏବଂ ବିଲେଇଟିକୁ ଧଇଲା। 


ଠିକ୍‌ ଏତିକି ବେଳକୁ ଜିତୁନ୍‌ର ମାଆ ବାରିପଟକୁ କୌଣସି କାମ 
ପାଇଁ ଆସିଥିଲେ । ଜିତୁନ୍‌ ବିଲେଇ ପିଲା ଧରିଛି ଦେଖୁ କହିଲେ - ତୁ 
ତାକୁ ଶୀଘ୍ର ଛାଡ଼ିଦେ - ନଚେତ୍‌ ଏଇନେ ବାପାଙ୍କଠାରୁ ଭୀଷଣ ମାଡ୍‌ 
ଖାଇବୁ । ମାଆଙ୍କ କଥା ଶୁଣି ଜିତୁନ୍‌ କାନ୍ଦି ପକାଇଲା । କହିଲା - ଆକୁ ମୁଁ 
ଏମିତି ଜାଗାରେ ରଖୁବି ଯେ ବାପା ମୋଟେ ଦେଖୁ ପାରିବେନି । ମାଆ 
ଆଉ କିଛି କହି ପାରିଲେ ନାହିଁ। 


ସତକୁ ସତ ଜିତୁନ୍‌ ବିଲେଇଟିକୁ ନେଇ ଗୋଟିଏ ବଡ଼ କାଗଜ ଡବା 
ଭିତରେ ଅତି ଯତ୍ନରେ ରଖୁଲା। ବିଲେଇଟି ଭାରି ଖୁସି ହୋଇ କହିଲା- 
ମ୍ୟାଉଁ... ମ୍ୟାଉ...ମ୍ୟାଉଁ... ତୁମ ଉପରେ ମୁଁ ଭାରି ଖୁସି | ମ୍ୟାଉଁ..-ମ୍ୟାଉଁ... 
ମ୍ୟାଉଁ... ମତେ ପ୍ରତିଦିନ ଟିକିଏ କ୍ଷୀର ଭାତ ଦେଲେ ମୁଁ ରହିବି। 


ଜିତୁନ୍‌ କହିଲା - ତୁ କେଉଁଠି ଥଲୁ ? ଏଠିକି କେମିତି ଆସିଲୁ ? 
ବିଲେଇ କହିଲା ¬ ମ୍ୟାଉଁ... ମ୍ୟାଉଁ....ମ୍ୟାଉଁ... | ମୁଁ ଏହା ପୂର୍ବରୁ ବୀରେନ୍ଦ୍ର 
ବାବୁଙ୍କ ଘରେ ଥୁଲି। ତାଙ୍କ ବୋହୂ ଭାରି ଦୁଷ୍ଟ | ମୋ କ୍ଷୀର ସବୁ ପିଇଦେଇ 
କ୍ଷୀରରେ ପାଣି ମିଶାଇ ମତେ ଦେଇଦିଏ । ସେ କ୍ଷୀର ମତେ ଜମାରୁ ଭଲ 
ଲାଗେନି । ତେଣୁ ସେଠାରେ ନ ରହି ମୁଁ ପଳାଇ ଆସିଲି। ବିଲେଇ ପୁଣି 
କହିଲା ¬ 
(୪୯) 

ମଣିଷ ଗୁଡ଼ା ଭାରି ଖରାପ ଜୀବ । ସେମାନେକେବଳ ନିଜପେଟକୁ 
ଚିହୁନ୍ତି। ଅନ୍ଯ କଥାକେବେ ମଧ୍ଯ ଚିନ୍ତା କରନ୍ତିନି | 


ଜିତୁନ୍‌ କହିଲା - ନା, ନା ମୋ ମାଆ ବହୁତ ଭଲ। ଜୀବମାନଙ୍କ 
ପ୍ରତି ତାଙ୍କର ଖୁବ୍‌ ଦୟାଥାଏ। ସେ ତୋତେ ସବୁଦିନେ କ୍ଷୀର ଭାତ 
ଦେବେ | ଜିତୁନ୍‌ର ମାଆଙ୍କ ମନ ତରଳିଗଳା | ସେ ପ୍ରତିଦିନ ବିଲେଇଚଟିକୁ 
କ୍ଷୀର ଭାତ ଦିଅନ୍ତି | ଜିତୁନ୍‌ ଓ ତା? ମାଆ ଲୁଚେଇ ଲୁଚେଇ ବିଲେଇଟିକୁ 
ଆଦରରେ ରଖୁଥାନ୍ତି। ଜିତୁନ୍‌ ବାପା ଏକଥା ଜାଣନ୍ତି ନାହିଁ। 


କିନ୍ତୁ ସତ କଥା ତ କେବେ ଲୁଚିରହେ ନାହିଁ। ହଠାତ୍‌ ଦିନେ 
ନରଚେନ୍ଦ୍ରବାବୁ ବିଲେଇଟିକୁ ଦେଖମଦେଲେ | ସେ ଖୁବ୍‌ ଯାଗିଯାଇ ଜିତୁନ୍‌କୁ 
କହିଲେ - ଶୀଘ୍ର ବିଲେଇଟିକୁ ନେଇ ଛାଡ଼ି ଦେ। ବରଉ୍ଁମାନ ରାତି 
ହୋଇଗଲାଣି। ତୋତେ କାଲି ସକାଳ ପର୍ଯ୍ଯନ୍ତ ସମୟ ଦେଲି। କାଲି 
ସକାଳ ହେଲେ ଏ ବିଲେଇକୁ ମୁଁ ଯେମିତି ଏଠି ନଦେଖେ। ଯଦି ଦେଖୁବି 
ତୋତେ ମାରି ତୋ ଗାଲ ଫଟେଇ ଦେବି | 


ବାପାଙ୍କ କଥା ଶୁଣି ଜିତୁନ୍‌ ଡରିଗଲା। ସକାଳ ପାହିଁଲେ ରାସ୍ା 
କଡ଼ରେ ଥବା ଜଙ୍ଗଲରେ ନେଇ ବିଲେଇକୁ ଛାଡ଼ି ଦେବ ବୋଲି ସ୍ଥିର 
କଲା।| 


ସକାଳ ହେଲା। ହଠାତ୍‌ ନରେନ୍ଦ୍ରବାବୁଙ୍କ ବିଲରେ କାମ କରୁଥିବା 
ନଟବର ଆସି ପହଞ୍ଚଲା ଏବଂ ନଚେନ୍ଦ୍ର ବାବୁଙ୍କୁ କହିଳା - ବାବୁ ! ଆପଣଙ୍କ 
ଧାନ କୋଠୀ ଝଡ଼ାଝଡ଼ି କରିବାକୁ କାଲି ସନ୍ଧ୍ୟାବେଳେ ଆମେ ଚାରିଜଣ 
ଯାଇଥିଲୁ | ଦେଖୁଲୁ ଧାନକୋଠୀ ତଳେ ମୂୁଷାମାନେ ଗୋଟାଏ ବିରାଟ 
ଗାତ ଖୋଳି ସବୁ ଧାନ ମାଟିତଳେ ନେଇ ଖାଉଚନ୍ତି। ବସ୍ତା ବସ୍ତା ଧାନ 
ଗାତ ଭିତରେ ପଶି ନଷ୍ଟ ହୋଇଯାଇଛି ! 


ପୂର୍ବରୁ ଥରେ ଛୋଟ ଗାଡ଼ିଟିଏ ଦେଖୁ ଆମେ ମାଟି ଲେସି ଦେଇଥିଲୁ | 
କିନ୍ତୁ କିଛିଦିନ ପରେ ପୁଣି ମୂଷାମାନେ ସେ ଗାତଟିକୁ ଆଉଥରେ 
ଖୋଳିଦେଲେ | ଏଥର ଯେଉଁ ଗାଡ଼ ହୋଇଛି ସେଇଟା ଖୁବ୍‌ ବଡ଼। 
(୫୦) 

ଏହାଶୁଣି ନରେନ୍ଦ୍ର ବାବୁଙ୍କ ବୁବ୍ଧି ହଜିଗଲା। କ”ଣ କରିବେ ଭାବି 
ପାରିଲେନି । ଧାନ ତାଙ୍କ ଏକମାତ୍ର ସମ୍ବଳ | ସେ ମନ ଦୁଃଖରେ ବସିଥାନ୍ତି 


ଏହିସବୁ କଥା ଶୁଣିବା ପରେ ଜିତୁନ୍‌ର ମଧ୍ଯ ମନ ଦୁଃଖହେଲା। ସେ 
ପିଲା ଲୋକ | କ”ଣ ବା ଏଥୁରେ ସାହାଯ୍ଯ କରିପାରିବ ? ଜିତୁନ୍‌ ଯାଇ 
ବାପାଙ୍କ ମନ ଦୁଃଖ କଥା ବିଲେଇ ଆଗରେ କହିଲା - କାରଣ ବିଲେଇ 
ତା” ର ଅତିପ୍ରିୟ ସାଙ୍ଗ | ତାକୁ ସେ ସବୁକଥା କୁହେ | ବିଲେଇ ଜିତୁନ୍ଠାରୁ 
ଧାନ କୋଠୀ ଘରେ ଗାତ ହୋଇଥବା କଥା କହିଲା - ମ୍ୟାଉ... ମ୍ୟାଭଁ... 
ମ୍ୟାଉଁ... 


ଜିତୁନ୍‌ବାବୁ ! ତୁମ ବାପାଙ୍କୁ କୂହ କିଛି ଚିନ୍ତା କରିବେ ନାହିଁ। ସେହି 
ଗାତକୁ ବାଲି ସିମେଟ୍‌ ଦେଇ ମୁଦି ଦିଅନ୍ତୁ ତାପରେ ମୁଁ ଏଣିକି ସବୁଦିନେ 
ସେହି ଗାତ ମୁହଁ ପାଖରେ ମୁଷାଙ୍କୁ ଜଗିବସିବି। ମୁଷାମାନେ ମତେ ଦେଖୁଲେ 
ଆଉ ଡରରେ ଆସିବେ ନାହିଁ। 


ମ୍ୟାଉଁ....ମ୍ୟାଭଁ....ମ୍ୟାଭଁ.... ଜିତୁନ୍‌ ବାବୁ! ମୁଁ ତୁମ ବାପାଙ୍କର 
ଦାନା ଖାଉଛି ତାଙ୍କ ପାଇଁ କ”ଣ ଏହି ସାମାନ୍ଯ ଉପକାର ଟିକିଏ ମୁଁ କରି 
ପାରିବିନି ? 

ବିଲେଇଠାରୁ ଏକଥା ଶୁଣି ଜିତୁନ୍‌ ବାପାଙ୍କ ପାଖକୁ ଖୁବ୍‌ ଜୋର୍‌ରେ 
ଦୌଡ଼ିଲା ତା” ବାପା ହଠାତ୍‌ ତାକୁ ଦେଖୁ କହିଲେ - “ ଆରେ ଜିତୁନ୍‌ ! 
ସକାଳ ଆସି ନଅଟା ହେଲାଣି ତୁ ସେ ବିଲେଇଟାକୁ ଏ ପର୍ଯ୍ଯନ୍ତ ନେଇ 
ଛାଡ଼ି ଆସିନୁ ? ମତେ ଏଇନେ ମ୍ୟାଉଁ ମ୍ୟାଉଁ ଶବ୍ଦ ଶୁଭୁଥିଲା ଯାଉଛୁ ନା 
ଦେଖୁବୁ ଏଇନା ବିଲେଇକି ମାରି ମାରି ମାରିଦେବି” | 


ଜିତୁନ୍‌ କହିଲା ବାପା! ତାକୁ ଆଉ ଆମେ ଛାଡ଼ିବା କାହିଁକି ୨ ସେ 
ଧାନ କୋଠୀର ମୂଷା ଗାତକୁ କଗିବସିବ | ତା” ଡରରେ ମୂୁଷାମାନେ ଆଉ 
ଗାତ ଖୋଳିବାକୁ ସାହାସ କରିବେନି । 
ଏଥର ନରେନ୍ଦ୍ର ବାବୁଙ୍କର ବୁଦ୍ଧି ପଶିଲା । ସିଏ ଜିତୁନ୍‌ ବୁଦ୍ଧିକୁ ତାରିଫ୍‌ 
କଲେ । ତାଙ୍କ ବିଲରେ କାମ କରୁଥିବା ଲୋକଟି ମଧ୍ଯ ଖୁସି ହୋଇଗଲା। 
(୫୧) 

ନରେନ୍ଦ୍ର ବାବୁ ବିଲେଇ ଓ କୁକୁରମାନଙ୍କୁ ଯେପରି ଘୃଣା କରୁଥିଲେ, 
ସେଇ ଘୂଣାଭାବ ତାଙ୍କ ମନରୁ ସଂପୂର୍ଣ୍ଣ ଭାବରେ ଦୂରେଇ ଗଲା |! ସେ ବୁଝି 
ପାରିଲେ ଯେ ମଣିଷ ପଶୁପକ୍ଷୀ ଭାବି ଯେଉଁମାନଙ୍କୁ ହୀନ ମନେ କରେ 
ସେହିମାନେ ସମୟରେ ଖୁବ୍‌ ଉପକାର କରନ୍ତି। 


ଏହାପରେ ଧାନ କୋଠୀର ବିରାଟ ଗାତକ୍ୁ ମୁଦି ଦିଆଗଲା। ଏବଂ 
ସେଠାରେ ବିଲେଇଟିକୁ ନେଇ ରଖାଗଲା। ଏକଥା ଚତୁର ଗାତୁଆ 
ମୂଷାମାନେ ଜାଣିନେଲେ । ଏବଂ ଧାନ କୋଠୀର ସୀମା ଆଉ ମାଡ଼ିଲେ 
ନାହିଁ। 

ଛୋଟ ଜୀବଟିଏ ହେଲେ କ”ଣ ହେବ, ସେଇ ବିଲେଇଟି ପାଇଁ 
ନରେନ୍ଦ୍ର ବାବୁଙ୍କର ଲକ୍ଷ ଲକ୍ଷ ଟଙ୍କାର ଧାନ ଚାଉଳ ରକ୍ଷାହେଲା। ବ୍ଯାଙ୍କ 
ମାନଙ୍କରେ ପ୍ରବେଶ ଦ୍ଵାର ପାଖରେ ଜଗୁଆଳି ରହି ଯେମିତି ନିରାପତ୍ତା 
ରକ୍ଷା କରନ୍ତି; ବିଲେଇଟି ମଧ୍ଯ ସେହିପରି ଧାନ କୋଠୀର ଜଗୁଆଳି ଭାବରେ 
କର୍ଉବ୍ଯ ପାଳନ କଲା।| 


ଏବେ ଘରେ ସମସ୍ତେ ବିଲେଇଟିକୁ ଖୁବ୍‌ ଭଲ ପାଇଲେ। ପ୍ରତିଦିନ 
ନରେନ୍ଦ୍ରବାବୁ ନିଜ ହାତରେ ବିଲେଇକୁ କ୍ଷୀରଭାତ ନେଇ ଖାଇବାକୁ 
ଦେଲେ। 


ଦିନେ ଜିତୁନ୍‌ କହିଲା - ବାପା ! ଆମେ ଇୟା ନାଁ କ”ଣ ଦେବା ? 
ନରେନ୍ଦ୍ର ବାବୁ କହିଲେ ଇୟା ନାଁ ଆଜିଠାରୁ ˆ ଟିକିଲି” ଦିଆଗଲା ! ଶ୍ରଦ୍ଧାରେ 
ସମସ୍ତେ ତାକୁ ସେହି ଦିନୁ “ ଟିକିଲି” “ ଟିକିଲି” ବୋଲି ଡାକିଲେ। ଏବଂ 
ଟିକିଲିକୁ ନିଜର ଗୋଟିଏ ଉପକାରୀ ବନ୍ଧୁ ଭାବରେ ଆଦର କଲେ। 
ବିଲେ୍‌ଲ୍‌ ମଧ୍ଯ ମଶିଷର୍‌ ଉ୍‌ପକାର୍‌ କରେ ତେଶୁ ତାକୁ 
ଦ୍ବୀନ ମଶିବା ଉ୍ଚିତ ନୁଦ୍ଁ। 


*. 4. ଯ*. 
* ଏ * ** 

ପୁସ୍ତକ ଗୁଡ଼ିକ ନିମ୍ନରେ ପ୍ରଦତ୍ତ ହେଲା 

ବିଶିଷ୍ଟ ସାହିତ୍ୟକା ତଥା ଶିକ୍ଷାବିତ୍‌ ଶ୍ରୀମତୀ କୁମୁଦଲତା ମହାନ୍ତି ଓଡ଼ିଆ 
ସାହିତ୍ୟର ପ୍ରତ୍ୟେକ ବିଭାଗକୁ ସ୍ପର୍ଶ କରି ଜଣେ ସଫଳ ଲେଖକା ହୋଇ ପାରିଛନ୍ତି। 
ସେ ଏଯାବତ୍‌ ଏକଷଠୀ ଖଣ୍ଡି ପୁସ୍ତକ ରଚନା କରିଛନ୍ତି । ତାଙ୍କଦ୍ଵାରା ଲିଖୂତ ଶିଶୁ 


କୁନା ଓ ପରୀ 
ସମୁଦ୍ରର ଶଙ୍ଖ 
ହୀରାହାର 
ଶିଶୁ ଶ୍ରମିକ 
ଦେଶ ବନ୍ଦନା 
ତିନି ବନ୍ଧୁ 


: ତୁମକୁ ନମସ୍କାର 


ଭୁତ ଦେଖୁଲି 

ସହିଷ୍ପ ବନ୍ଧୁ 

ଆଜି କାମ ଆଜି କର 
ଶିଶୁ ପ୍ରାର୍ଥନା 
ଭଗବାନ ଅଛନ୍ତି 
ଫୁଲ ଚାଙ୍ଗୁଡ଼ି 

ନୀତି ଶିକ୍ଷା 
ପଶୁପକ୍ଷୀଙ୍କ ହୃଦୟ 
ମଦୁଆଙ୍କ ହଟହଟା 
ଫୁଲ ପାଖୁଡ଼ା 

ଝମର ଝମର ଝାଇଁ 
ଆସରେ ଶିଖୁବା ଗଚ୍ଚା 
ସେମାନେ ଥଲେ 
ସଫଳତାର ମନ୍ତ୍ର 

ମା” 

କବିତା କୁସୁମ 

ମରିବି ଅମର 
ଗୋଟିଏ ବୃନ୍ତର ଫୁଲ ଆମେ 

